



पूर्व उप मु. मंत्री सचिन पायलट विधानसभा चुनाव की तैयारियों एवं आमजन व कांग्रेस कार्यकर्ताओं के साथ संवाद में जमकर व्यस्त हो गये हैं। रविवार को निवाई में सभा के बाद सोमवार को वे जनकल्याण के कई कार्यों का लोकार्पण करने के लिए बांदीकुई पहुँचे। पायलट ने बांदीकुई में कृषि उपज मंडी में कवरिंग एक्शन प्लेटफॉर्म, उपज मंडी की चारदीवारी निर्माण एवं हाई मास्क लाइट का लोकार्पण किया। उन्होंने सबसे पहले सुबह बांदीकुई राजकीय कॉलेज में स्वर्गीय राजेश पायलट की मूर्ति का अनावरण किया। बांदीकुई जाते वक्त पायलट का कांग्रेस कार्यकर्ताओं ने जगह-जगह जोरदार स्वागत किया। पायलट आज दौसा में कांग्रेस जिला मुख्यालय भी पहुँचे, यहाँ पर कांग्रेस के हजारों कार्यकर्ताओं एवं आमजन ने पायलट का बेहद उत्साह से स्वागत किया। कांग्रेस कार्यकर्ताओं ने बड़ी देर तक सचिन पायलट के नारे लगाये।

‘भाजपा नेता पूरे पांच साल नज़र नहीं आए और अब रथ पर चढ़ कर दिखावा कर रहे हैं’

बांदीकुई में अपने पिता व वरिष्ठ कांग्रेस नेता स्वर्गीय राजेश पायलट की मूर्ति के अनावरण कार्यक्रम में सचिन पायलट ने भाजपा पर करारा प्रहार किया

दौसा, 11 सितम्बर (निसं)। पूर्व उप मुख्यमंत्री सचिन पायलट ने जिले के बांदीकुई उपखंड स्थित राजेश पायलट राजकीय कॉलेज में अपने पिता, पूर्व केंद्रीय मंत्री स्वर्गीय राजेश पायलट की मूर्ति का अनावरण किया। साथ ही, पायलट ने कृषि उपज मंडी समिति, बांदीकुई में कवरिंग एक्शन प्लेटफॉर्म चार दिवारी, ट्यूबवैल, हाई मास्क लाइट का लोकार्पण भी किया।

मूर्ति अनावरण कार्यक्रम में भारी संख्या में जुटी भीड़ को संबोधित करते हुए पायलट ने कहा कि, केंद्र सरकार ने अग्निवीर योजना लाकर युवाओं के

क्या आपको कम सुनाई देता है?

ऑटोमेटिक कान की मशीनों स्पीच थेरेपी

कॉकलियर इम्प्लांट, ऑटिज्म डिज़ेज़, हकलाना, तुतलाना

PERFECT SPEECH AND HEARING SOLUTIONS

Tonk Road, JAIPUR | Vaishali Nagar, JAIPUR

समर्क - 94602 07080

पत्रकारों के खिलाफ कार्रवाई पर सुप्रीम कोर्ट की रोक

नई दिल्ली, 11 सितंबर (वातां)। उच्चतम न्यायालय ने एडिटर्स गिल्ड ऑफ इंडिया (ई.जी.आई.) के चार सदस्यों को मणिपुर में हिंसक जातीय झड़पों संबंधित एक रिपोर्ट प्रकाशित करने के बाद उनके खिलाफ दर्ज दो

- सुप्रीम कोर्ट ने एडिटर्स गिल्ड ऑफ इंडिया (ई.जी.आई.) के चार सदस्यों को अगली सुनवाई, 15 सितम्बर तक के लिए सुरक्षा प्रदान की।

प्राथमिकियों के मामले में किसी भी दंडात्मक कार्रवाई पर छह सितंबर को लगाई गई रोक की अवधि सोमवार को अगली सुनवाई 15 सितंबर तक के लिए बढ़ा दी।

मुख्य न्यायाधीश डी.वाई. चंद्रचूड़ और न्यायमूर्ति जे.बी. पारदीवाला एवं न्यायमूर्ति मनोज मिश्रा की पीठ ने ई.जी. (शेष अंतिम पृष्ठ पर)

- पायलट ने राज्य में भाजपा की परिवर्तन संकल्प यात्रा को फ्लॉप बताया और कहा कि, भाजपा का हथ्र क्या होगा, यह उनकी सभाओं में जुटने वाली भीड़ से पता लग रहा है।

- बांदीकुई जाते समय पायलट का कई स्थानों पर कार्यकर्ताओं व आम जनता ने शानदार स्वागत किया। बांदीकुई में मूर्ति अनावरण और जनसभा कार्यक्रम में भारी भीड़ उमड़ी।

साथ धोखा व कुठाराघात किया है। पायलट ने केंद्र की मोदी सरकार पर जमकर प्रहार करते हुए कहा कि, केंद्र सरकार ने आम लोगों की पीड़ा नहीं सुनी, बल्कि इसके विपरीत गरीबों के लिए जो योजनाएं कांग्रेस सरकार द्वारा बनाई गई थीं उन योजनाओं को तहस-नहस करने का कार्य किया है।

आम सभा को संबोधित करते हुए पायलट ने केंद्र सरकार को आड़े हाथ लेते हुए कहा कि, मोदी सरकार ने नोटबंदी की, जीएसटी लागू की, गैस सिलेंडर सहित पैट्रोल उत्पादों को महंगा कर दिया, आज केंद्र सरकार की नीतियों से महंगाई चरम पर है, घर खर्च आम लोगों के बजट से बाहर हो गया है।

पायलट ने भाजपा द्वारा निकाली जा

रही परिवर्तन संकल्प यात्रा को भी फ्लॉप बताते हुए कहा कि, भाजपा का आने वाले समय में क्या हथ्र होने वाला है वो इनकी परिवर्तन यात्रा के दौरान जुटने वाली भीड़ से ही पता लग रहा है। उन्होंने कहा कि, भाजपा का काम सिर्फ ध्यान भटकाना है, लोगों को धर्म-जाति की बात कर भड़काना है।

संबोधन के दौरान पूर्व केंद्रीय मंत्री स्वर्गीय राजेश पायलट की सोच का जिक्र करते हुए सचिन पायलट ने कहा कि, वे कृषि को उद्योग का दर्जा दिलाना चाहते थे, किसानों को क्रेडिट कार्ड दिलाना चाहते थे, उस समय उनकी यह सोच थी। लेकिन यह काम 20 साल बाद देखने को मिल रहा है।

उन्होंने कहा कि, उनके पिता राजेश

पायलट का सपना था कि, किसानों के बच्चे भी पढ़-लिखकर ऊंचे पदों पर बैठें एवं उस जगह तक पहुँचे जहाँ देश को चलाने की नीतियां बनती हैं, ताकि स्थानीय स्तर पर उन नीतियों को लागू कर सकारात्मक बदलाव लाया जा सके।

कार्यक्रम को कृषि राज्यमंत्री, दौसा विधायक मुरारी लाल मीणा, बांदीकुई विधायक गजराज खटाना, चाकसू विधायक वेद प्रकाश सोलंकी, बसेड़ी विधायक खिलाड़ी लाल बैरवा द्वारा भी संबोधित किया गया। प्रतिमा अनावरण कार्यक्रम के दौरान भारी संख्या में मौजूद कांग्रेस कार्यकर्ता व आम जनो ने “पायलट पायलट” के नारों से माहौल गुंजायमान कर दिया।

बांदीकुई जाते समय पायलट कांग्रेस के दौसा जिला मुख्यालय भी गये। यहाँ पायलट के स्वागत में कांग्रेस कार्यकर्ताओं एवं आमजनो का जबरदस्त सैलाब उमड़ पड़ा। कांग्रेस के हजारों कार्यकर्ताओं ने मिलकर पायलट का जोरदार स्वागत किया।

इस मौके पर पायलट ने भाजपा की परिवर्तन संकल्प यात्रा पर पलटवार करते हुए कहा कि, पांच साल धरातल से नदारद रहे भाजपा नेता अब रथों पर

(शेष अंतिम पृष्ठ पर)

—लक्ष्मण वैकट कुची—
—राष्ट्रदूत दिल्ली ब्यूरो—

नई दिल्ली, 11 सितम्बर। केन्द्रीय भारत में जो रहा है जिसकी कभी कल्पना भी नहीं की जा सकती थी। मध्यप्रदेश में होने वाले विधानसभा चुनावों में संघ परिवार की राजनीतिक शाखा, भाजपा को चुनौती देने के लिए लोग, सख्त और अनुशासनबद्ध राष्ट्रीय स्वयं सेवक संघ से पलायन कर रहे हैं। पहले से ही समस्याओं से जूझ रही सत्तारूढ़ भाजपा के लिए यह कोढ़ में खाज है, क्योंकि पांचवी बार राज्य की कमान हाथ में लेने के अथक प्रयास में जुटे मुख्यमंत्री शिवराज सिंह चौहान भारी “एन्टी-इन्कम्बैंसी” का सामना कर रहे हैं।

भाजपा पहले ही तीन अलग-अलग विशिष्ट गुटों में बंटी है जो एक-दूसरे को पटखनी देने में लगे हैं। अब आर.एस.एस. के पूर्व प्रचारकों, नेताओं और कार्यकर्ताओं द्वारा जनहित पार्टी के गठन की घोषणा, राज्य में धड़ों में बंटी भाजपा के लिए अच्छी खबर नहीं है। कांग्रेस के नेताओं ने जताया है फैली

“नगर दर्शन” करेंगे रामलला प्राण प्रतिष्ठा से पहले

—जाल खंभाता—
—राष्ट्रदूत दिल्ली ब्यूरो—

नई दिल्ली, 11 सितम्बर। राम लला की मूर्ति 21 या 22 जनवरी को “नगर दर्शन” के लिये अयोध्या नगरी में घुमाई जायेगी। इस धार्मिक अनुष्ठान के बाद मूर्ति को भव्य राम मंदिर में स्थापित किया जायेगा।

- प्राण प्रतिष्ठा की तिथि प्रधानमंत्री कार्यालय तय करेगा, क्योंकि उसमें मुख्य अतिथि प्र.मंत्री मोदी हैं। इसलिए 21 या 22 जनवरी में से किसी एक दिन होगा रामलला का नगर दर्शन कार्यक्रम।

मूर्ति स्थापना की सही तिथि का निर्णय प्रधानमंत्री कार्यालय लेगा क्योंकि प्रधानमंत्री मोदी ही इस समारोह के मुख्य अतिथि होंगे।

राम जन्मभूमि के महंत नृत्य गोपाल दास ने संकेत दिया है कि, निर्माणाधीन मंदिर के उद्घाटन के लिये सर्वाधिक उपयुक्त तिथि 22 जनवरी है। (शेष अंतिम पृष्ठ पर)

- सूत्रों का कहना है कि, आर.एस.एस. बेहद अनुशासित संगठन है और इस संगठन के सदस्य असंतुष्ट होकर नई पार्टी बना लें, यह बात गले नहीं उतरती है।

- ज्ञातव्य है कि, रविवार को मध्य प्रदेश में संघ के कुछ प्रचारकों व महत्वपूर्ण पदाधिकारियों ने जनहित पार्टी के गठन की घोषणा की है।

- विभिन्न चुनावी सर्वेक्षणों में मध्य प्रदेश में कांग्रेस को बढ़त मिलना बताया जा रहा है। सूत्रों का कहना है कि, जनहित पार्टी का गठन भाजपा विरोधी वोटों को कांग्रेस में जाने से रोकने के लिए किया गया है।

- गुटबाजी से त्रस्त भाजपा के तीन बड़े गुट हैं- शिवराज भाजपा, महाराज भाजपा और नाराज भाजपा। जनहित पार्टी नाराज गुट को रिसाने का जरिया बन सकती है।

सरकार विरोधी भावनाओं का लाभ उठाने के लिए लोगों से इस बारे में बात करना शुरू कर दिया है। इस नई राजनीतिक पार्टी का उद्देश्य विधानसभा चुनाव से पहले भाजपा की छवि बिगाड़ना है। मध्य प्रदेश में भाजपा तीन गुटों में

बंटी हुई है- शिवराज भाजपा, महाराज (ज्योतिरादित्य सिंधिया) भाजपा और नाराज भाजपा (भाजपा के नाराज नेताओं का वर्ग)। इन लोगों का सामना कमलनाथ के नेतृत्व में लगभग संगठित कांग्रेस से है। आर.एस.एस. के पूर्व प्रचारक

चार राज्यों में चुनावों से पहले आएगी कांग्रेस के वरिष्ठ नेताओं की बाढ़

—नेपु मित्तल—
—राष्ट्रदूत दिल्ली ब्यूरो—

नई दिल्ली, 11 सितम्बर। चुनावी माहौल को पार्टी के पक्ष में बनाने के लिये, कांग्रेस चारों चुनाववादी राज्यों में वरिष्ठ नेताओं की झड़ी लगा देने की योजना बना रही है।

पार्टी इसकी शुरुआत तेलंगाना से करने जा रही है। नगराटि सी.डब्ल्यू.सी. की एक मीटिंग 16 और 19 सितम्बर को हैदराबाद में आयोजित की जा रही है। 16 तारीख को इस मीटिंग में केवल सी.डब्ल्यू.सी. सदस्य ही होंगे, जबकि 17 तारीख को मीटिंग में मुख्यमंत्री, पी.सी.सी. अध्यक्ष तथा वरिष्ठ नेता भी शामिल होंगे। फिर 17 तारीख की शाम को ही हैदराबाद में एक जनसभा आयोजित होगी। और 18 तारीख को सी.डब्ल्यू.सी. सदस्य तेलंगाना के विभिन्न चुनाव क्षेत्रों में भेज दिये जायेंगे, जहाँ वे यात्राओं को झंडी दिखाकर रवाना करेंगे तथा उनमें शामिल होंगे।

ज्ञातव्य है कि तेलंगाना के विभिन्न चुनाव क्षेत्रों में यात्राएं संचालित होंगी। सूत्रों ने कहा कि वरिष्ठ पार्टी नेताओं को तेलंगाना के सभी चुनाव क्षेत्रों में फैला देने का यह तरीका अन्य

- इसकी शुरुआत होगी तेलंगाना से, जहां हैदराबाद में 16-17 सितम्बर को सी.डब्ल्यू.सी. की बैठक होने जा रही है तथा 17 को ही हैदराबाद में विशाल जनसभा होगी।

- सी.डब्ल्यू.सी. के विभिन्न सदस्य तेलंगाना के अलग-अलग चुनाव क्षेत्रों में यात्राओं को हरी झण्डी दिखाएंगे व इनमें शिरकत करेंगे।

- यही रणनीति उन सभी राज्यों में भी लागू होगी, जहां चुनाव होने हैं।

चुनाववादी राज्यों में भी दोहराया जायेगा, जिसके पार्टी के पक्ष में जोरदार माहौल बन सके।

पार्टी तेलंगाना में अच्छे प्रदर्शन की आशा संजोये हुये है। राज्य में भाजपा की स्थिति अच्छी नहीं है तथा दौड़ से बाहर होने की स्थिति में है तथा टी.आर.एस./बी.आर.एस. दो बार लगातार सत्ता में रहने के बाद, इस बार सत्ता-विरोधी सोच से जूझ रही है।

सूत्रों ने कहा कि सी.डब्ल्यू.सी. के लिये कोई बड़ा राजनैतिक एजेंडा नहीं है तथा ऐसी आशा की जा रही है कि सी.डब्ल्यू.सी. की मीटिंग में तेलंगाना एवं आंध्र प्रदेश की राजनैतिक स्थिति पर चर्चा होगी।

यह मीटिंग सचिन पायलट, शशि थरूर तथा गौरव गोरोई जैसे नवनिर्भूत सदस्यों की पहली सी.डब्ल्यू.सी. मीटिंग होगी। सी.डब्ल्यू.सी. में उनके विचारों को सुनना तथा यह देखना कि वर्तमान राजनैतिक परिदृश्य के लिये वे क्या नया सोच लेकर आते हैं, रूचिकर रहेगा।

अभय जैन ने रविवार को भोपाल के निकट मिसरोद में एक संवाददाता सम्मेलन में कहा, “हमने जनहित पार्टी इसलिए बनाई है क्योंकि सभी राजनैतिक पार्टियों की संस्कृति लोकतंत्र के आधारभूत मूल्यों के विपरीत है। सभी असफल हो गई हैं।”

देखने से तो लगता है कि, आर.एस.एस. के पूर्व प्रचारकों द्वारा नई पार्टी के गठन का प्रयास भाजपा की मदद करने के लिए हुआ है, ताकि भाजपा विरोधी वोट कांग्रेस से दूर हो जाएं और यह बात इस समय भाजपा से नाराज कट्टर हिंदुत्ववादी मतदाताओं को पसंद आ सकती है। यह सुनिश्चित करके कि, उक्त वोट कांग्रेस की तरफ नहीं जाएं, नई पार्टी चुनाव में उन सीटों पर सत्तारूढ़ पार्टी की मदद कर सकती है जहाँ बहुत मामूली अंतर से बहुमत आता है।

तथापि, आर.एस.एस. के इन पूर्व नेताओं और कार्यकर्ताओं का यह कदम अव्यवस्था को और बढ़ाकर दुधारी तलवार का काम कर सकता है। कांग्रेस (शेष अंतिम पृष्ठ पर)

चार राज्यों में चुनावों से पहले आएगी कांग्रेस के वरिष्ठ नेताओं की बाढ़

—नेपु मित्तल—
—राष्ट्रदूत दिल्ली ब्यूरो—

नई दिल्ली, 11 सितम्बर। चुनावी माहौल को पार्टी के पक्ष में बनाने के लिये, कांग्रेस चारों चुनाववादी राज्यों में वरिष्ठ नेताओं की झड़ी लगा देने की योजना बना रही है।

पार्टी इसकी शुरुआत तेलंगाना से करने जा रही है। नगराटि सी.डब्ल्यू.सी. की एक मीटिंग 16 और 19 सितम्बर को हैदराबाद में आयोजित की जा रही है। 16 तारीख को इस मीटिंग में केवल सी.डब्ल्यू.सी. सदस्य ही होंगे, जबकि 17 तारीख को मीटिंग में मुख्यमंत्री, पी.सी.सी. अध्यक्ष तथा वरिष्ठ नेता भी शामिल होंगे। फिर 17 तारीख की शाम को ही हैदराबाद में एक जनसभा आयोजित होगी। और 18 तारीख को सी.डब्ल्यू.सी. सदस्य तेलंगाना के विभिन्न चुनाव क्षेत्रों में भेज दिये जायेंगे, जहाँ वे यात्राओं को झंडी दिखाकर रवाना करेंगे तथा उनमें शामिल होंगे।

ज्ञातव्य है कि तेलंगाना के विभिन्न चुनाव क्षेत्रों में यात्राएं संचालित होंगी। सूत्रों ने कहा कि वरिष्ठ पार्टी नेताओं को तेलंगाना के सभी चुनाव क्षेत्रों में फैला देने का यह तरीका अन्य

चुनाववादी राज्यों में भी दोहराया जायेगा, जिसके पार्टी के पक्ष में जोरदार माहौल बन सके।

पार्टी तेलंगाना में अच्छे प्रदर्शन की आशा संजोये हुये है। राज्य में भाजपा की स्थिति अच्छी नहीं है तथा दौड़ से बाहर होने की स्थिति में है तथा टी.आर.एस./बी.आर.एस. दो बार लगातार सत्ता में रहने के बाद, इस बार सत्ता-विरोधी सोच से जूझ रही है।

सूत्रों ने कहा कि सी.डब्ल्यू.सी. के लिये कोई बड़ा राजनैतिक एजेंडा नहीं है तथा ऐसी आशा की जा रही है कि सी.डब्ल्यू.सी. की मीटिंग में तेलंगाना एवं आंध्र प्रदेश की राजनैतिक स्थिति पर चर्चा होगी।

यह मीटिंग सचिन पायलट, शशि थरूर तथा गौरव गोरोई जैसे नवनिर्भूत सदस्यों की पहली सी.डब्ल्यू.सी. मीटिंग होगी। सी.डब्ल्यू.सी. में उनके विचारों को सुनना तथा यह देखना कि वर्तमान राजनैतिक परिदृश्य के लिये वे क्या नया सोच लेकर आते हैं, रूचिकर रहेगा।

- कांग्रेस की पूर्व सांसद रही ज्योति मिर्धा के साथ, कांग्रेस के टिकट पर चुनाव लड़ चुके रिटायर्ड आई.पी.एस. सवाई सिंह भी भाजपा में शामिल हुए।

नागौर से पूर्व कांग्रेसी सांसद डॉ. ज्योति मिर्धा ने दिल्ली भाजपा मुख्यालय में भाजपा की सदस्यता ग्रहण की। इस दौरान रिटायर्ड आईपीएस सवाई सिंह चौधरी भी भाजपा में शामिल हुए, रिटायर्ड आई.पी.एस. सिंह खींवर से कांग्रेस के टिकट पर चुनाव लड़ चुके हैं। (शेष अंतिम पृष्ठ पर)

विचार बिन्दु

समस्त महान गलतियों की तह में अभिमान ही होता है। –रस्किन

संसद का विशेष सत्र-बूझो तो जानें

संसद का विशेष सत्र जो कि 18 सितंबर से 22 सितंबर, 2023 तक होगा, सबके लिए एक पहली की तरह सिद्ध हो रहा है। जनता को तो छोड़िए, मीडिया तक को भी इसकी कोई जानकारी नहीं है कि इस विशेष संसद सत्र को क्यों बुलाया गया है और इसमें किन विषयों पर चर्चा होनी है? राजनीतिक दल एवं अन्य राजनीतिक पंडितें भी अपनी-अपनी दृष्टि से केवल अनुमान ही लगा रहे हैं। सरकार सामान्यता स्वयं ही स्पष्ट कर देती है कि विशेष सत्र का उद्देश्य क्या है ? ऐसा इस बार कुछ नहीं किया गया है, इसीलिए अफवाहों का बाजार गर्म है। इस लेख में हम यह देखने का प्रयास करेंगे कि इस विशेष सत्र का क्या उद्देश्य है और किस प्रकार के विषय इसमें लिए जा सकते हैं?

यह मान कर चलना गलत नहीं होगा कि यह विशेष सत्र आगामी कुछ माह में राजस्थान, मध्यप्रदेश, छत्तीसगढ़ और तेलंगाना के विधानसभा चुनाव एवं मई, 2024 में होने वाले लोकसभा चुनाव को ध्यान में रखकर ही बुलाया गया है। अतः यह तो स्वाभाविक है कि इस सत्र का प्रमुख उद्देश्य भाजपा द्वारा चुनाव में सफलता को सुनिश्चित किया जाना होगा। ऐसा अनुमान इसलिए भी लगाया जा रहा है कि गत कुछ दिनों में जब से विपक्षी दलों ने एक जुट होकर ‘इंडिया’(INDIA) के नाम से गठबंधन बनाया है, तब से भारतीय जनता पार्टी एवं एनडीए में कुछ घबराहट सी दिखाई देती है। भाजपा जितनी निश्चित पहले थी उतनी वर्तमान में दिखाई नहीं देती। इसलिए स्वाभाविक है कि वह मतदाताओं को अपने पक्ष में करने के लिए कुछ भी करेगी, चाहे उसके लिए संसद का विशेष सत्र ही क्यों न बुलाया जाए।

पहला अनुमान तो यही है कि संविधान के अनुच्छेद में परिवर्तन करके देश का नाम केवल ‘भारत’ ही रख दिया जाए। वर्तमान में हिंदी में भारत एवं अंग्रेजी में इंडिया कहा जाता है और इसी का उल्लेख संविधान के अनुच्छेद एक में है। विश्व भर में भारत को इंडिया के नाम से ही जाना जाता है। जब से विपक्षी दलों ने अपने मोर्चे का नाम इंडिया (Indian National Developmental Inclusive Alliance) रखा है, तब से भाजपा एवं प्रधानमंत्री मोदी इस इंडिया नाम का ही मजाक बनाने में लगे हैं। शायद इसी का परिणाम है कि देश के नाम से भी इंडिया हटाने का प्रयास जारी है। संवैधान विशेषज्ञों का मानना है कि नाम परिवर्तन करने के लिए संविधान में संशोधन करना आवश्यक होगा। न केवल, हिंदी और अंग्रेजी दोनों में ‘भारत’ नाम करने पर प्ता नहीं किन–किन स्थानों पर परिवर्तन करना होगा? अब सुप्रीम कोर्ट आफ इंडिया भी सुप्रीम कोर्ट ऑफ़ भारत कहलाएगा, इंडियन इंस्टीट्यूट आफ टेक्नोलॉजी और आईआईएम में से भी इंडियन शब्द को हटाना होगा। इंडियन आर्मी को भी क्या अंग्रेजी में भारतीय आर्मी ही कहा जाएगा। इसके बदलाव की प्रक्रिया में कितना धन और श्रम लगेगा इसका अनुमान लगाना भी कठिन है। जब सड़कों, शहरों और योजनाओं का नाम बदलने से काम नहीं चला तो अब देश का ही नाम बदला जा रहा है। वास्तव में यदि भाजपा को लगता है कि केवल भारत ही नाम होना चाहिए तो फिर इस कदम को उठाने में उन्हें साढ़े नौ वर्ष क्यों लग गए? स्पष्ट है इसके पीछे कारण केवल विपक्षी गठबंधन का नाम इंडिया रखना ही है। इतना सामान्य विवेक तो एक मतदाता में भी है कि भारत के प्रति अचानक सत्ताधारी दल में इतना प्रेम क्यों उमड़ा, इंडिया से इतनी नफरत क्यों होने लगी?

दूसरा सम्भावित विषय यूनिफॉर्म सिविल कोड का है। भाजपा को लगता है कि धार्मिक ध्रुवीकरण के लिए इससे अच्छा हथियार और कोई नहीं हो सकता। यह जानते हुए भी कि यूनिफॉर्म सिविल कोड का कोई प्रारूप भी सरकार ने अभी तक देश के समक्ष प्रस्तुत नहीं किया है, कैसे इस पर किसी भी दल या किसी भी समुदाय को आपत्ति ली जा सकती है? कुछ समय पूर्व यूनिफॉर्म सिविल कोड के विषय पर सुझाव अवश्य कानून मंत्रालय ने मांगे थे। यूनिफॉर्म सिविल कोड पर यदि कोई कानून संसद के द्वारा न भी बनाया जाए, तब भी इस पर चर्चा प्रारंभ करना और उसे बनाए रखना धार्मिक ध्रुवीकरण के लिए एक अच्छा तरीका सत्ताधारी दल को लगता है।

तीसरा विषय जो संसद के विशेष सत्र में लाया जाना संभावित लगता है वह अभिव्यक्ति की स्वतंत्रता को नियंत्रित करने के संबंध में है। माननीय सर्वोच्च न्यायालय द्वारा हाल ही जिस प्रकार के निर्णय दिए गए हैं, उससे सरकार आशंकित है। हाल ही में मणिपुर की घटनाओं पर रिपोर्ट करने वाले एडिटर्स गिल्ड के चार पत्रकारों एवं उसके अध्यक्ष पर असम सरकार द्वारा एफआईआर दर्ज करने पर सर्वोच्च न्यायालय द्वारा इस पर रोक लगा दी गई है। सरकार किसी भी असहमति और विरोध को सहन नहीं कर पा रही है। वर्तमान में कई ऐसे प्रकरण नए-एन सामने आ रहे हैं जो सरकार को मुश्किल में डाल सकते हैं चाहे

वास्तव में संसद में क्या बिल लाए जाएंगे या किस प्रकार की घोषणा संसद में सरकार एवं विशेष रूप से प्रधानमंत्री के द्वारा की जाएगी है यह सबके लिए उत्सुकता का विषय है। यह भी हो सकता है कि वे उपर लिखित सभी सम्भावनाओं को नकारते हुए कोई ऐसा निर्णय लें जिसके बारे में किसी ने सोचा ही नहीं हो। इसका उत्तर तो हमें संसद का विशेष सत्र प्रारंभ होने के साथ ही मिलेगा।

भी संशोधन को कानून बनाने के लिए उनके पास पर्याप्त क्षमता है।

चौथा मुद्दा है, धार्मिक स्थलों के 1947 के स्वरूप को नहीं बदलने के संबंधित कानून में संशोधन करना। अयोध्या प्रकरण के बाद तत्कालीन सरकार ने एक कानून 199३ में बनाया था जिसके अनुसार 15 अगस्त 1947 के समय धार्मिक स्थल का जो स्वरूप था, उसके बारे में कोई विवाद नया नहीं खड़ा किया जाएगा एवं उसके स्वरूप को नहीं बदला जाएगा।

भाजपा एवं संबंधित संगठनों द्वारा विभिन्न मंदिर–मस्जिद के विवादों को उठाने में कोई कानूनी अड़चन नहीं रहेगी और अनेक स्थानों पर मंदिर – मस्जिद के विवाद के माध्यम से समाज का ध्रुवीकरण कर आगामी चुनाव में बह संख्यक समाज के समर्थन के आधार पर जीत को सुनिश्चित करने का प्रयास किया जा सकेगा। क्या ऐसा होगा, यह विशेष सत्र में देखना होगा।

पांचवां विषय भारतीय न्यायिक प्रक्रिया के संबंध में संशोधित आईपीसी, सीआरपीसी और एविडेंस एक्ट को नए नाम और रूप में संसद से पारित कराना है। विधेयक संसद में रखा जा चुका है। सम्भव है, विशेष सत्र में इसे कानून का रूप भी मिल जाए। इनके माध्यम से जहां न्यायिक प्रक्रिया को सरल और त्वरित बनाने की बात की गई वहीं कुछ आरोपों में गिरफ्तार लोगों को लंबे समय तक जेलों में बिना ज़मानत के लंबे समय तक जाने का प्रावधान भी रखा गया है।

छठा विकल्प है, एक देश एक चुनाव की दिशा में कोई ठोस कदम आगे बढ़ाया जाय। इसका सबसे बड़ा लाभ सत्ताधारी दल को यह होगा कि राज्यों और संसद के चुनाव एक साथ होने पर इंडिया गठबंधन के दलों के आपसी मतभेद को भुनाना आसान होगा क्योंकि राज्यों में सबके अपने–अपने विरोधाभासी हित हैं। वर्तमान समय में अलग–अलग चुनाव होने पर जहां विधानसभा में वह एक दूसरे के विरुद्ध चुनाव लड़ सकते हैं, जैसे बंगाल में कांग्रेस और टीएमपी, केरल में कम्युनिस्ट और कांग्रेस, उत्तर प्रदेश में समाजवादी और कांग्रेस, बिहार में जनता दल यू और, कांग्रेस और राष्ट्रीय राष्ट्रीय जनता दल, दिल्ली में कांग्रेस और आम आदमी पार्टी, पंजाब में कांग्रेस और आप आदि। एक साथ चुनाव होने पर सब अपने–अपने स्थानीय क्षेत्र में ही व्यस्त हो जाएंगे और लोकसभा के चुनाव में भारतीय जनता पार्टी एवं मोदी की राह बहुत आसान हो जाएगी। संविधान विशेषज्ञों के अनुसार एक देश, एक चुनाव की अवधारणा को लागू करना कठिन है। लेकिन प्रधानमंत्री मोदी के लिए कुछ भी नामुमकिन नहीं है, जैसा कि उन्होंने अचानक राष्ट्रीय टी वी पर आकर नोटबंदी और पूरे देश में पूर्ण लोकडाउन की घोषणाएं की थीं। वैसे भी प्रधानमंत्री मोदी को देश को झटका देने की आदत है। प्रधानमंत्री नरेंद्र मोदी अपने निर्णय की क्रियान्वित में आने वाली कठिनाइयों तथा व्यवहारिकता की अधिक परवाह नहीं करते हैं। वह किसी भी निर्णय को पूरे ह्वेंट के रूप में जनता के समक्ष प्रस्तुत करने में माहिर है।

9 और 10 सितंबर को आयोजित G 20 सम्मेलन भी इसका एक ज्वलंत उदाहरण है। देशवासियों को पता है कि G 20 प्रति वर्ष अलग अलग देश में आयोजित होता है। भारत 18 वें देश है जहाँ ऐसा हो रहा है। भारत के अलावा अन्य देशों ने इसे राष्ट्रीय इवेंट नहीं बनाया और न वहां की सरकारों ने इसका राजनैतिक लाभ लेने का प्रयास किया। ऐसा करने के लिए चाहे देश के हजारों करोड़ रुपए खर्च हो जाएँ और दिल्ली के गरीब नागरिकों को अतिक्रमण हटाने के नाम पर विस्थापित कर दिया जाय। विदेश के राष्ट्रपत्यक्षों को हमारी गरीबी नहीं दिखाई दे, इसके लिए सफेद और हरे रंग के कपड़े से उनकी बस्तियों को छिपाने का प्रयास किया गया। ऐसा करते समय सरकार यह भूल जाती है कि आज के संचार क्रांति के युग में किसी से कुछ भी छुपाना सम्भव ही नहीं है।

सातवीं संभावना यह है कि महिला आरक्षण बिल को नए रूप में संसद में प्रस्तुत कर इसे पास कराया जाए। महिला आरक्षण का मामला वैसे तो कई वर्षों से लंबित है किंतु इसे लाकर महिला मतदाताओं का समर्थन करना सुनिश्चित किया जा सकता है।

आठवीं संभावना यह है कि माननीय सर्वोच्च न्यायालय में धारा 370 को हटाने से संबंधित हुई सुनवाई को ध्यान में रखते हुए जम्मू कश्मीर को पूर्ण राज्य का दर्जा वापस दे दिया जाए एवं वहां पर शीघ्र चुनाव कराने की दिशा में कदम उठाया जाए। सरकार हालांकि अब तक कहती रही है कि वहां पर पुनर्सीमांकन का कार्य होने के पश्चात ही चुनाव कराए जा सकेंगे। सीमांकन का उद्देश्य यही है कि जम्मू क्षेत्र के विधानसभा सदस्यों की संख्या बढ़ाई जाए ताकि जम्मू कश्मीर राज्य में भाजपा की सरकार बनने की संभावना बढ जाए।

नवीं संभावना है यह भी व्यक्त की जा रही है कि लोकसभा की सीटों के सीमांकन का कार्य प्रारंभ कर दिया जाए एवं तब तक के लिए लोकसभा के चुनाव स्थगित कर दिये जाएँ। नई संसद में लोकसभा में 745 सीटों की क्षमता रखी गई है। इसके परिणामस्वरूप सत्ताधारी दल को एक लाभ यह संभावित है कि दक्षिण की तुलना में उत्तरी भारत से अधिक संसद चुनकर आ पायेंगे जहां उसे अधिक समर्थन प्राप्त है।

उपरोक्त लिखित सभी विकल्प तो केवल जनमानस के मन में संभावना के तौर पर हैं। वास्तव में संसद में क्या बिल लाए जाएंगे या किस प्रकार की घोषणा संसद में सरकार एवं विशेष रूप से प्रधानमंत्री के द्वारा की जाएगी है यह सबके लिए उत्सुकता का विषय है। यह भी हो सकता है कि वे उपर लिखित सभी सम्भावनाओं को नकारते हुए कोई ऐसा निर्णय लें जिसके बारे में किसी ने सोचा ही नहीं हो। इसका उत्तर तो हमें संसद का विशेष सत्र प्रारंभ होने के साथ ही मिलेगा। तब तक तो हमें ‘बूझो तो जानें’ जैसा खेल ही खेलते रहना पड़ेगा। एक सामान्य मतदाता तो यही अपेक्षा कर सकता है कि कोई इस प्रकार का निर्णय संसद में लिया जाए जिसका सकारात्मक प्रभाव उसके जीवन पर पड़े और वह अधिक खुशहाल हो सके।

–अतिथि सम्पादक, राजेन्द्र भागवत (पूर्व आई.ए.एस. अधिकारी)

संपादकीय

चांदपुर खान में खुलेआम हो रहा है अवैध खनन

धौलपुर, (निसं)। धौलपुर शहर के नजदीक पुरानी छावनी गांव के पास स्थित चांदपुर की खान पिछले कई सालों से कागजों में बंद है। लेकिन हकीकत बात ये है कि यहां अधिकारियों की नाक के नीचे बड़े स्तर पर अवैध खनन हो रहा है। यहां से हर रोज सैकड़ों की संख्या में ट्रैक्टर–ट्राली अवैध तरीके से पत्थर भरकर ले जाते हैं। अधिकारी भले ही अवैध खनन पूरी तरह बंद होने के दावे करते हो। लेकिन हकीकत इससे कोसीं दूर है।

अकेली चांदपुर खान में ही रोज जैसीबी मशीन से खुलेआम बड़े स्तर पर अवैध खनन चल रहा है। यहां से कई दर्जन ट्रैक्टर ट्राली एक साथ अवैध

तरीके से पत्थर भरकर ले जाते हुए आसानी से देखे जा सकते हैं। धौलपुर जिले की जनता के सबसे लोकप्रिय और नंबर वन चैनल फस्ट ट्रेक ने अपने सूत्रों से चांदपुर खान की पड़ताल कराई तो चौकाने वाले हालात सामने आए। मौके पर कई ट्रैक्टर ट्रॉली यहां से अवैध तरीके से पत्थर भरकर ले जाते हुए मिले।

वहीं जैसीबी मशीन से बड़े स्तर पर यहां अवैध खनन होता हुआ मिला। अवैध तरीके से पत्थर भरकर ले जाते इन ट्रैक्टर ट्राली से राजकीय पॉलिटेक्निक कॉलेज धौलपुर के पास झोपड़ी डालकर बैठे नाके के कर्मचारी रसीद काटकर इनसे पैसे की भी

बीकानेर मंडल के सभी कारागारों में क्षमता से अधिक बंदी

विरोधी गुटों के बंदी जेलों में आने से बड़ी सुरक्षा की चिंता

बीकानेर, (कासं)। पुलिस के विशेष धरपकड़ अभियान से प्रदेश की जेलों में क्षमता से अधिक बंदी हो गए हैं। अकेले बीकानेर मंडल के 15 केन्द्रीय कारागारों की बात करें, तो इनमें क्षमता से करीब दो गुना बंदी अभी रखे हुए हैं। हाईकोर व हिस्ट्रीशीटरों की संख्या बढ़ने से जेल प्रशासन की सुरक्षा को लेकर चिंता बढ़ गई है।

जेलों में दो विरोधी गिरोह के बदमाशों को रखने से जेल प्रशासन को फूंक–फूंक कर कदम रखने पड़ रहे हैं। प्रदेश की जेलों में हाईकोर व हिस्ट्रीशीटर पहले भी कई बार वारदातों को अंजाद दे चुके हैं। जेल से बंदी रंगदारी, अपहरण और फिरौती वसूलने जैसी वारदातों में ज्यादा लिप्त दिखाई देते रहे हैं। प्रदेश के 33 जिलों में जिला एवं सब जेलों के हालात विकट हैं। दस केन्द्रीय कारागार में 10 हजार 387 बंदियों को रखने की क्षमता है। कई

बीकानेर मंडल के 15 केन्द्रीय कारागारों में क्षमता से करीब दो गुना बंदी

हिस्ट्रीशीटर पहले भी कई बार वारदातों को अंजाद दे चुके हैं। जेल से बंदी रंगदारी, अपहरण और फिरौती वसूलने जैसी वारदातों में ज्यादा लिप्त दिखाई देते रहे हैं।

प्रदेश के 33 जिलों में जिला एवं सब जेलों के हालात विकट हैं। दस केन्द्रीय कारागार में 10 हजार 387 बंदियों को रखने की क्षमता है। कई

पुरानी छावनी गांव के पास स्थित चांदपुर खान कई सालों से कागजों में बंद

हकीकत में रोज यहां से अवैध तरीके से सैकड़ों ट्रैक्टर–ट्रॉली पत्थर भरकर ले जाते हैं

‘ये हमारे क्षेत्र में नहीं आता, यह फॉरेस्ट वालों के क्षेत्र में आता है, हमारा इससे कोई लेना–देना नहीं है, फॉरेस्ट वालों से बात करें’

वसूली करते हैं। इसके अलावा अवैध पत्थर से ओवरलोड भरे ट्रैक्टर ट्राली को धौलपुर शहर में आगे के पहिए उठे हुए हालत में सड़कों से निकलते हुए आसानी से देखा जा सकता है।

जिससे हादसा होने की भी आशंकाएं बनी रहती है। बड़ी बात ये भी है कि जिस समय ये ट्रैक्टर ट्राली शहर से गुजरते हैं वह समय सुबह के समय स्कूली बच्चों का स्कूल जाने का होता

है। जिससे बाजार में स्कूल जाने वाले बच्चे और स्कूली वाहनों की भीड़ रहती है।

इस मामले में खनिज विभाग धौलपुर के एमई मुकेश चंद्र मंगल का कहना है कि ये हमारे क्षेत्र में नहीं आता, यह फॉरेस्ट वालों के क्षेत्र में आता है, हमारा इससे कोई लेना–देना नहीं है, फॉरेस्ट वालों से बात करें। वही इस मामले में वन विभाग धौलपुर के डीएफओ किशोर कुमार गुप्ता का कहना है कि एकाद दिन में दौरा करके पूरे हालात की जानकारी लेता हूं। हम अवैध खनन नहीं होने देंगे। जो भी अवैध खनन करेगा उसके खिलाफ कार्रवाई की जाएगी।

मेडिकल कॉलेज में कार्यशाला शुरू

जोधपुर (कासं)। एम. आर. यू., डॉ. एस एन मेडिकल कॉलेज और आईसीएमआर–एनआईआईएच, मुंबई के संयुक्त तत्वाधान में पांच दिवसीय वर्कशॉप का उद्घाटन हुआ। डॉ. दिलीप कच्छवा, प्राचार्य एवं निर्यंत्रक, डॉ. एस.एन. मेडिकल कॉलेज ने डॉ. हिना तबस्सुम परियोजना समन्वयक–आईसीएमआर और डॉ. वंदना प्रधान प्रोजेक्ट पीआई मुंबई को पुष्पगुच्छ भेंट करते हुए कहा कि हमें रिसर्च को पक्षमी देशों के रिसर्च से तुलना ना करके हमें हमारे देश के हिसाब से रिसर्च करनी चाहिए और आज की तारीख में भारत में पूरे विश्व के सबसे यूवा रिसर्चर्स है तथा हमारी रिसर्च को पूरा विश्व मान्यता देने लागा है। उन्होंने कश्मीर से कन्या कुमारी तक के सभी चुनौदा साइटीस्टों का जोधपुर की धरती पर स्वागत किया।

वीरांगनाएं व गैलेंट्री अवॉर्ड धारक सम्मानित भूतपूर्व सैनिकों एवं वीरांगनाओं ने अपनी समस्यायें बताईं

जोधपुर, (कासं)। जिला सैनिक सहाय विभाग, जोधपुर के तत्वावधान में सोमवार को जिला कलेक्टर सभाभार में सैनिक संवाद एवं सम्मान समारोह का आयोजित किया गया।

कार्यक्रम में उपस्थितजनों को संबोधित करते हुए राज्यस्तरीय सैनिक कल्याण सलाहकार समिति के उपाध्यक्ष रामसहाय बाजिया ने पूर्व सैनिकों एवं उनके आश्रितों के कल्याण से जुड़ी योजनाओं पर विस्तार से चर्चा की। बाजिया ने राज्य सरकार द्वारा सैनिकों, सेवानिवृत्त सैनिकों एवं उनके परिजनों

के लिए उठाए जा रहे कल्याणकारी कदमों की जानकारी देते हुए कहा कि सैनिकों से संबंधित समस्याओं पर राज्य सरकार पूरी संवेदनशीलता के साथ कार्य कर रही है।

उन्होंने राज्य सरकार की जनकल्याणकारी योजनाओं की जानकारी देते हुए कहा कि राजस्थान के सैनिक के फिजिकल कैजुअल्टी में परिवार के एक व्यक्ति को अनुकंपा नौकरी, राजस्थान एएस सर्विसमेंन कॉर्पोरेशन के माध्यम से 45 प्रतिशत वेतन बढ़ाने जैसे कार्य किए हैं। उन्होंने राज्य सैनिक बोर्ड का पवन बनाने के

सैनिक संवाद एवं सम्मान समारोह आयोजित हुआ

लिए 20 करोड़ और कालवाड रोड पर 4000 वर्ग गज जमीन आवंटित की गई है। द्वितीय विश्व युद्ध की वीर नारियों को पेंशन चार हजार से बढ़ाकर दस हजार महिना तथा इसमें शहीद हुए सैनिकों के आश्रितों की सरकारी नौकरी, सैनिकों के डाटा का डिजिटलीकरण, शहीदों को मिलने वाले पेंकैज को 25 लाख से बढ़ाकर

50 लाख रुपये करने जैसे कई कदम राज्य सरकार द्वारा उठाए गए हैं। उन्होंने बताया कि रिटायरमेंट के बाद सैनिकों की बहुत सारी विसंभावियां थीं, जिन्हें दूर किया गया है। पूर्व में किसी भी एनजाम में 2 साल तक का टाइम रहता था, उसे 5 साल किया गया है। सरकारी नौकरियों में पूर्व सैनिकों के लिए 40 प्रतिशत अंक लाना अनिवार्य था, उसे 35 प्रतिशत कर दिया गया। इसे और भी कम करते हुए पर्याप्त संख्या में पूर्व सैनिक नहीं मिलने पर 30 प्रतिशत तक लाया गया है। सलाहकार समिति के उपाध्यक्ष

रामसहाय बाजिया ने सैनिक संवाद एवं सम्मान कार्यक्रम में शहीद वीरांगनाओं का शॉल ओढ़ाकर एवं गैलेंट्री अवॉर्ड धरकों का साफा एवं पुष्पहार से सम्मान भी किया।

इस दौरान भूतपूर्व सैनिकों एवं वीरांगनाओं ने अपनी समस्याओं से भी अवगत करवाया। कार्यक्रम में जिला सैनिक कल्याण अधिकारी कर्नाल (सेवा निवृत्त) दिलीप सिंह खंगारोत ने जिले के सैनिक कल्याण कार्यालय का विभागीय विवरण प्रस्तुत किया। कार्यक्रम में बड़ी संख्या में गौरव सेनानी उपस्थित रहे।

“उत्कर्ष क्लासेज” का आरएएस अभ्यर्थियों के लिए ऑफलाइन मॉक टेस्ट 17 को

सभी जिला मुख्यालयों पर आरएएस प्री- 2023 ऑफलाइन मॉक टेस्ट होगा

जोधपुर, (कासं)। राजस्थान लोक सेवा आयोग द्वारा आगामी आरएएस भर्ती परीक्षा प्री–2023 के प्रारम्भिक चरण का आयोजन अगले माह किए जाने की संभावना है। ऐसे में उत्कर्ष क्लासेज संबंधित परीक्षार्थियों के लिए सम्पूर्ण राज्य के गत 33 जिला मुख्यालयों पर आरएएस प्री–2023 का ऑफलाइन मॉक टेस्ट आगामी 17 सितंबर को प्रातः 10 बजे आयोजित करने जा रहा है। ओएमआर शीट पर होने वाले इस टेस्ट के आधार पर हर विद्यार्थी की राज्य स्तर पर रैंकिंग भी तैयार की जाएगी। उत्कर्ष ग्रुप के चेयरमैन डॉ.

निर्मल गहलोत ने बताया कि आरएएस अभ्यर्थियों के लिए इस रिविwar संस्था द्वारा ऑल राजस्थान ऑफलाइन मॉक टेस्ट आयोजित किया जा रहा है जो कि विद्यार्थियों के लिए स्वयं की तैयारी को परखने का एक बेहतर अवसर है। यह मॉक टेस्ट जयपुर, जोधपुर सहित राज्य के पूर्व सभी जिला मुख्यालयों पर एक साथ आयोजित किया जाएगा ताकि अधिक से अधिक विद्यार्थियों को उनके मूल आवास स्थान के नजदीकी परीक्षा केंद्र आवंटित किए जा सकें। मॉक टेस्ट में भाग लेने वाले प्रत्येक अभ्यर्थी को उत्कर्ष एप में 2 ऑनलाइन

टेस्ट के आधार पर हर विद्यार्थी की राज्य स्तर पर रैंकिंग भी तैयार की जाएगी

मॉक टेस्ट में भाग लेने वाले प्रत्येक अभ्यर्थी को उत्कर्ष एप में 2 ऑनलाइन टेस्ट भी निशुल्क दिए जाएंगे

टेस्ट भी निशुल्क दिए जाएँगे। टेस्ट में भाग लेने के लिए ऑनलाइन रजिस्ट्रेशन करवाना आवश्यक है। विद्यार्थियों के लिए ऑफलाइन मॉक टेस्ट की अहमियत पर विचार प्रकट करते हुए उन्होंने बताया कि

विदित है कि आरएएस भर्ती परीक्षा– 2023 के तहत 905 पदों के लिए छह लाख नब्बे हजार से अधिक अभ्यर्थियों ने आवेदन किए हैं जो प्रारम्भिक चरण की प्रतिस्पर्धा की संभावित कठिन्ता को दर्शाता है। ऐसे

मेघ	
चर-परिवार में धार्मिक- सामाजिक समारोह सम्मन हो सकते हैं। चर- परिवार में सुख-सुविधाएं बढ़ेंगी। अतिथियों के आगमन से भागदौड़ रहेगी। नाना रहेगा। उत्सव जैसा माहौल रहेगा। व्यावसायिक आय में वृद्धि होगी।	

वृष	
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक कार्यों के लिएदिन अच्छा रहेगा। व्यावसायिक कार्य सुगमता से बनने लगेंगे।	

मिथुन	
आर्थिक कारणों से अटक हुए कार्य बनने लगेंगे। संभावित खोत से धन प्राप्त होगा। आय में वृद्धि होगी। व्यावसायिक कार्यों में उचित सफलता मिलेगी।	

कर्क	
मानसिक तनाव से राहत मिलेगी। मन:स्थिति में सुधार होगा। मनोबल-आत्मविश्वास बढ़ेगा। महत्वपूर्ण कार्य योजना का क्रियान्वयन होगा। व्यावसायिक वार्ता सफल रहेगी। आर्थिक स्थिति ठीक रहेगी।	

सिंह	
अनर्गल कार्यों में समय खराब हो सकता है। अनावश्यक धन खर्च होगा। मन में असंतोष बना रहेगा। व्यावसायिक कार्यों के लिए भागदौड़ रहेगी। व्यावसायिक खर्चों में अनावश्यक वृद्धि हो सकती है।	

कन्या	
आर्थिक स्थिति में सुधार होगा। आय में वृद्धि होगी। अटका हुआ धन प्राप्त होगा। व्यावसायिक कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे।	

तुला	
व्यावसायिक कार्यों में प्राप्ति होगी। व्यावसायिक आय में वृद्धि होगी। नवीन कार्यों के लिए दिन अच्छा रहेगा।। चर-परिवार के कार्यों के लिए भागदौड़ रहेगी।	

वृश्चिक	
नवीन कार्यों के संबंध में सकारात्मक आश्वासन प्राप्त होगा। व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बनने लगेंगे। आर्थिक स्थिति ठीक रहेगी।	

धनु	
अपनी कार्य योजना को आज और सीमित रखें। चन्द्रमस अष्टम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विलम्ब हो सकता है। यात्रा में परेशानी हो सकती है।	

मकर	
परिवार में प्रसन्नता- हर्षोल्लास का माहौल रहेगा। परिवार में आपसी सहयोग-समन्वय बना रहेगा। चर-परिवार में अतिथियों का आगमन बना रहेगा। व्यावसायिक संपर्क बनेंगे।	

कुंभ	
अटक हुए कार्य बनने लगेंगे। नवीन कार्यों के संबंध में शुभ संदेश प्राप्त होंगे। विवादित मामलों से राहत मिल सकती है। अस्त-व्यस्त कार्य व्यवस्थित होने लगेंगे।	

मीन	
व्यावसायिक मामलों में लापरवाही ठीक नहीं रहेगी। नौकरौपेशा व्यक्तियों को परेशानी हो सकती है। आर्थिक समस्या अभी यथावत बनी रहेगी। स्वास्थ्य का ध्यान रखें।	

कार में रखा रसोई गैस सिलेण्डर फटा, युवक जिंदा जला

सीट से चिपका रह गया बिजनेसमैन, निकालते समय बिखरा शव

श्रीगंगानगर, (निसं)। श्रीगंगानगर शहर के जस्सा सिंह मार्ग पर पेट्रोल पंप के पीछे चलती कार में रखा रसोई गैस सिलेंडर फट जाने से युवक की मौके पर ही दर्दनाक मौत हो गई। हादसा इतना भीषण था कि कार के परखच्चे उड़ गए और कार की छत करीब अलग होकर 10 फीट दूर जा गिरी। युवक का शव जलकर सीट से ही चिपका रह गया। पुलिस ने आसपास के लोगों की मदद से शव कार से बाहर निकाला। शव निकालते समय बिखर गया। कोतवाली पुलिस ने शव सरकारी अस्पताल की मोर्चरी में रखवाया। वहीं एलपीजी गैस एजेंसी संचालक का कहना है कि ऐसा हादसा पहली बार ही सामने आया है। या तो

- कार की छत करीब अलग होकर 10 फीट दूर जा गिरी
 - ‘या तो कार में कोई स्पाकिंग हुई होगी या युवक ने सिगरेट पी होगी’
- हादसे में कार का स्टीयरिंग और उसके आसपास का पूरा हिस्सा बिखर गया। सीओ सिटी प्रशांत कौशिक ने बताया कि घटना स्थल से कुछ ही दूरी पर न्यू चावला कॉलोनी में रहने वाला युवक संकेत बंसल (30) ऑनलाइन बिजनेस से जुड़ा हुआ था। वह सुबह

करीब दस बजे कार से अपने घर के लिए रसोई गैस सिलेंडर लेने के लिए निकला था। वह रसोई गैस सिलेंडर भरवा कर लौट रहा था। कार में पीछे सिलेंडर रखा था। इसी दौरान अचानक सिलेंडर में विस्फोट हो गया। ब्लास्ट इतना तेज था कि काफी दूर तक इसकी आवाज सुनाई दी। वहीं कार की छत भी दूर जा गिरी। संकेत को इतना समय नहीं मिल पाया कि वह कार से बाहर निकल सकता और वह बुरी तरह झुलस गया। इससे मौके पर ही उसकी मौत हो गई। पुलिस के उच्च अधिकारियों के साथ एफएसएल ने घटनास्थल से साक्ष्य जुटाए। मृतक का घर घटनास्थल के पास ही होने से सूचना मिलते ही मृतक के परिवार भी मौके

सचिन पायलट आज अजमेर में

■ आगामी विधानसभा चुनाव के संदर्भ में सर्किट हाउस में कार्यकर्ताओं से होंगे रुबरू

अजमेर, (कासं)। पूर्व उपमुख्यमंत्री एवं प्रदेश कांग्रेस के पूर्व अध्यक्ष सचिन पायलट मंगलवार को अजमेर आएंगे वह यहां आम कार्यकर्ताओं से मुलाकात कर आगामी विधानसभा चुनाव के संदर्भ में कांग्रेस कार्यकर्ताओं से बातचीत करेंगे। शहर कांग्रेस प्रवक्ता मुजफ्फर भारती के अनुसार कांग्रेस के वरिष्ठ नेता एवं पूर्व मुख्यमंत्री सचिन पायलट मंगलवार को सुबह 11 बजे अजमेर सर्किट हाउस पर पहुंचेंगे जहां उनका कांग्रेस कार्यकर्ताओं से मुलाकात का कार्यक्रम है। उसके बाद वह कांग्रेस नेताओं से वन टू वन मुलाकात कर आगामी विधानसभा चुनाव के संदर्भ में फीडबैक लेंगे। सुबह 11 सर्किट हाउस में शहर कांग्रेस अध्यक्ष विजय जैन की अगुवाई में जिला कांग्रेस के पदाधिकारी अग्रिम संगठन विभाग प्रकोष्ठ ब्लॉक के अध्यक्ष पायलट की अगवानी करेंगे। इस दौरान सचिन पायलट सर्किट हाउस में ही पत्रकारों को भी संबोधित करेंगे। इसके बाद उनका भीलवाड़ा जाने का कार्यक्रम है।

दो पुत्रियों को लेकर विवाहिता कुएं में कूदी, एक बेटी की मौत

विवाहिता व उसकी दूसरी बेटी को एसडीआरएफ की टीम ने बचा लिया

निवाई, (निसं)। बरोनी थानान्तर्गत गांव छोटी बरथल में एक विवाहिता अपनी दो बेटियों को गोद में लेकर कुएं में कूद गईं। इस घटना में एक बेटी की मौत हो गई एवं विवाहिता व

- पुलिस ने शव का पोस्टमार्टम करवाकर परिजनों को सौंपा

उसकी दूसरी बेटी को एसडीआरएफ की टीम ने बचा लिया। थाना प्रभारी राजकुमार नायक ने बताया कि छोटी बरथल निवासी रामघणी पत्नी बुद्धिप्रकाश पारिवारिक मामले को लेकर सोमवार को अपनी दोनों बेटियों को गोद में लेकर कुएं में गिर गईं। जिनको निकालने के लिए परिजनों एवं ग्रामीणों ने प्रयास किया एवं पुलिस को सूचना दी। पुलिस मौके पर पहुंची और एसडीआरएफ की टीम को मौके



एसडीआरएफ के जवानों ने बच्ची के शव को बाहर निकाला।

पर बुलवाया। एसडीआरएफ के जवानों ने विवाहिता सहित दोनों बच्चियों को बाहर निकाला। पानी में डूबने से विवाहिता की डेढ़ वर्ष की

पुत्री जिया की मौत हो गई। एसडीआरएफ की टीम ने दूसरी बेटी खुशी व रामघणी को बचा लिया। पुलिस ने स्थानीय राजकीय

सामुदायिक अस्पताल में जिया के शव का पोस्ट मार्टम करवाकर परिजनों को सौंप दिया। पुलिस मामले की जांच कर रही है।

डॉ. तनुज दुनिया के शीर्ष 20 वैज्ञानिकों की सूची में शामिल

डॉ. तनुज कंचन फॉरेंसिक मेडिसिन के क्षेत्र में प्रसिद्ध विशेषज्ञ हैं, जिनके 550 से अधिक प्रकाशन हैं

जोधपुर। एम्स, जोधपुर के डीन (रिसर्च) और फॉरेंसिक मेडिसिन और टॉक्सिकोलॉजी विभाग के प्रोफेसर और प्रमुख डॉ. तनुज कंचन ने स्टैनफोर्ड के विशेषज्ञों द्वारा संकलित दुनिया के शीर्ष 20 वैज्ञानिकों की हाल ही में जारी सूची में एक प्रतिष्ठित स्थान अर्जित किया है। विश्वविद्यालय, विश्व स्तर पर शोधकर्ताओं के अनुसंधान योगदान और आउटपुट के आधार पर जो कि उनके अब तक के करियर के दौरान वैज्ञानिकों के योगदान पर आधारित है, इसमें 22 से अधिक वैज्ञानिक क्षेत्रों और 176 से अधिक उपक्षेत्रों में दुनिया भर

- एम्स, जोधपुर के डीन (रिसर्च) और टॉक्सिकोलॉजी विभाग के प्रोफेसर और प्रमुख हैं डॉ. तनुज कंचन
 - विश्व स्तर पर अपने विषय क्षेत्र में 73वीं रैंक हासिल की है
- के 200409 वैज्ञानिक शामिल हैं। उनकी समग्र रैंकिंग जोधपुर के सभी

अनियंत्रित बस पलटी, 19 यात्री घायल

उदयपुर, (कासं)। शहर के प्रतापनगर थाना क्षेत्र में टायर फटने से बस पलट गई। हादसे में उन्नीस यात्री घायल हो

- बस का टायर फटने से हादसा हुआ

गए। पुलिस से प्राप्त जानकारी के अनुसार शहर के प्रतापनगर थाना क्षेत्रदेबारी आरएसी लाईन की तरफ जाने वाले रास्ते के सामने भेरूजी मंदिर के समीप सोमवार सवेरे लसाड़िया से उदयपुर की तरफ आ रही मिनी बस का पिछला टायर फटने से पलट गई। हादसे की सूचना मिलने पर प्रतापनगर थानाधिकारी हिमांशुसिंह राजावत के नेतृत्व में हेडकॉस्टेबल सज्जनसिंह, अमरसिंह मय जाप्ता ने मौके पर पहुंच कर हादसे में घायल हुए उन्नीस यात्रियों को उपचार के लिए एमबी चिकित्सालय पहुंचाया। जिन्हें प्राथमिक उपचार के बाद छुट्टी दे दी गई।

तीन लाख रुपए की शराब पकड़ी, दो गिरफ्तार

■ दिल्ली से जयपुर जाने वाली रोड पर निजली ग्रेड के पास नाकाबंदी में कार्रवाई की

मनोहरपुर, (निसं)। थाना पुलिस ने तीन लाख रुपए की महंगे ब्रांड की 116 शराब बोतल सहित कार जप्त कर दो आरोपियों को सोमवार को गिरफ्तार किया है। थाना प्रभारी रविंद्र कुमार ने बताया कि पुलिस महानिदेशक जयपुर रेंज उमेश चंद दत्ता ने अवैध मादक पदार्थ की तस्करी की रोकथाम व अपराधियों की धरपकड़ अभियान के दौरान जिला पुलिस अधीक्षक जयपुर ग्रामीण डॉ. राजीव पंचार ने सभी सेक्टर प्रभारियों को अवैध मादक पदार्थों के खिलाफ सख्त कार्रवाई के निर्देश दे रखे हैं। प्राप्त निर्देशों की पालना में अतिरिक्त पुलिस अधीक्षक हरिप्रसाद एवं वृताधिकारी वृत्त शाहपुरा उमेश

किया गया तो चेकिंग के मुताबिक कार को रुकवाया गया और चेक किया गया तो कार चालक द्वारा कार में भरे सामान के बारे में जानकारी करने पर चालक द्वारा संतोषजनक जवाब नहीं देने पर कार की तलाशी की गई तो कार के बोनट व डिग्गी के पास की बांदी में खाली जगह पर करीब 3 लाख रुपए की अवैध अंग्रेजी शराब की 116 बोतलों को छुपा रखी थी। गहनता से अनुसंधान किया गया तो अवैध अंग्रेजी शराब परिवहन करने वाले आरोपी निकुल पुत्र लक्ष्मीचंद चौहान जिला बड़ोदरा गुजरात, इसी प्रकार जितन पुत्र लक्ष्मीचंद थाना गोरवा जिला बड़ोदरा गुजरात को मनोहरपुर बिजली ग्रेड से गिरफ्तार कर लिया।

अधिवक्ता से दुर्व्यवहार मामले में बनी सहमति

एसआई द्वारा लिखित माफी देने के बाद आन्दोलन समाप्त किया

बीदासर, (निसं)। अधिवक्ता महेश कुमार छापोला के साथ दुर्व्यवहार के मामले में अधिभाषक संघ बीदासर ने सोमवार को बीदासर के सभी न्यायालयों में पूर्ण कार्य बहिष्कार रखा, जिसके कारण न्यायालयों में विचारधीन प्रकरणों में कोई कार्यवाही नहीं हो सकी। सोमवार को बीदासर बार संघ द्वारा बार संघ सभागार में बैठक आहूत की गई जिसमें सभी अधिवक्ताओं में आम सहमति बनी और पुलिस थाना बीदासर के एसआई पप्पूराम द्वारा अपने कृत्य के प्रति यदि लिखित माफी नहीं मांगी गई तो कठोर कार्यवाही करवाये जाने का निर्णय लिया। जिसके उपरान्त पुलिस थाना बीदासर के थानाधिकारी जगदीश सिंह के साथ हुई वार्ता के बाद एसआई पप्पूराम के द्वारा

बार संघ बीदासर में आकर अधिवक्ताओं के समक्ष लिखित माफीनामा देने के बाद अधिवक्ताओं ने अपना आन्दोलन समाप्त किया और मंगलवार से पुनः नियमित कार्य संचालन का निर्णय लिया। इस दौरान बार संघ के अध्यक्ष रघुवीर भामू, सचिव दीनदयाल प्रजापत, सहसचिव गौतम सेनी, कोषाध्यक्ष अरविन्द चौधरी, ज्ञानाराम चौधरी, पुस्तकालयाध्यक्ष महेश कुमार छापोला, अधिवक्ता मनोज गोदरा, निरंजन सोनी, अमर सिंह राठौड़, कमल गोयतान, जगदीश प्रजापत, गोवर्धन सिंह, सज्जन चोटिया, परमानन्द बिजारणिथा, रजतराज शर्मा, रजत पाण्डे, लालचन्द जाट, नरेन्द्र सिंह, कालीचरण सोनी, मनीष शर्मा सहित अनेक अधिवक्तागण उपस्थित रहे।

भाजपा की राष्ट्रीय सचिव अल्का गुर्जर ने डिग्गी पहुंचकर संत सियाराम बाबा को श्रद्धांजलि दी

मालपुरा, (निसं)। डिग्गी के भूरिया महादेव बगीची में संत सियाराम दास बाबा की हुई निर्मम हत्या का 13 दिनों बाद भी खुलासा नहीं होने पर सोमवार को डिग्गी पहुंची भाजपा की राष्ट्रीय सचिव अल्का गुर्जर ने कहा कि सनातन धर्म का रक्षा कर रहे साधु संतों की हो रही निर्मम हत्याएं प्रदेश की कांग्रेस सरकार के विरोधी चेहरा होने का सबसे बड़ा प्रमाण है। साथ ही कांग्रेस सरकार को गुटिकरण की नीति को दर्शा रहा है।

अल्का गुर्जर ने कहा कि संत सियाराम बाबा की रात के अंधेरे में मंदिर में हत्या हो जाने को 13 दिन बीते जाने के बाद भी पुलिस को हत्यारों का कोई सुराग नहीं लगना कानून व्यवस्था पर अनगिनत सवालियां निशान लगा रहा है। धर्म नगरी डिग्गी में एक व्योवृद्ध संत की हत्या होने के बावजूद बीते दिन निवाई पहुंची कांग्रेस की राष्ट्रीय महासचिव प्रियंका गांधी द्वारा अपने उद्बोधन में



भाजपा की राष्ट्रीय सचिव अल्का गुर्जर ने डिग्गी पहुंच सियाराम बाबा को श्रद्धांजलि दी।

डिग्गी कल्याणजी की कथा सुनाकर कल्याण भक्तों को लुभाने का प्रयास तो किया लेकिन एक संत की हुई निर्मम

हत्या को लेकर कोई बयान नहीं दिया गया। जबकि उसी मंच पर मुख्यमंत्री अशोक गहलोत व पूर्व उपमुख्यमंत्री एवं

टोंक विधायक सचिन पायलट सहित कांग्रेस के कई नेता मौजूद थे। गहलोत सरकार के कार्यकाल में राजस्थान में

- सनातन धर्म की रक्षा कर रहे साधु संतों की हो रही हत्याएं कांग्रेस सरकार के हिन्दू विरोधी चेहरा होने का सबसे बड़ा प्रमाण : गुर्जर
- ‘तेरह दिन बाद भी हत्यारों का सुराग नहीं लगना कानून व्यवस्था पर बड़ा सवाल’

सनातन धर्म की रक्षा करने वाले संतों पर हमले व हत्याएं सहित महिलाओं पर बढ़ रहे अत्याचार सहित सरकार से त्रस्त सरकारी तंत्र द्वारा आये दिन भयना प्रदर्शन व कार्य बहिष्कार सहित जीवनदायिनी

निवासी मदरसा के पीछे जनता कोलोनी थाना उदेई मोड गंगपुर सिटी को शीतला कोलोनी शेड रोड गंगपुर सिटी से गिरफ्तार कर उनके कब्जे से एक अवैध देशी कट्टा 12 बोर व २2 जिन्दा कारतूस बरामद किये जाकर मुकदमा दर्ज किया गया है।

चाकू से हमला कर युवक की हत्या

उदयपुर, (कासं)। गवरी खेलने के दौरान आरोपी ने युवक पर चाकू से हमला कर दिया। हमले में गंभीर घायल युवक की उपचार के दौरान मौत हो गई। पुलिस से प्राप्त जानकारी के अनुसार गोमुन्दा थाना क्षेत्र दादिया मोटा वीडा निवासी अर्जुनलाल पुत्र शांतिलाल गमेती की आरोपी खिमा पुत्र मोती गमेती निवासी शिवडिया ने चाकू से हमला कर हत्या कर फार हो गया। खिमा वर्ष 2018 में अपने पिता की हत्या के मामले में जेल में बंद था एवं दो माह पूर्व ही वह जेल से बाहर आया था। नौ सितंबर रात में अर्जुन गवरी खेल रहा था। रात में पैशाब करने जा रहा था इस दौरान पिछा कर आरोपी खिमा ने पिछा कर चाकू से अर्जुन पर हमला कर फरार हो गया। हमले में पेट एवं भुजा में गंभीर चोट लगने से वह घायल होकर नीचे गिर पड़ा तथा उपचार के लिए चिकित्सालय पहुंचा। जहां से रेफर करने पर एमबी चिकित्सालय में भर्ती करवाा। जहां उसकी मौत हो गई।

ससुराल आए युवक की पत्नी और सालों ने मिलकर हत्या की

सबूत नष्ट करने के इरादे से शव को सड़क किनारे फेंका

केकड़ी, (निर्स)। युवक की हत्या कर शव को केकड़ी के नाइखेड़ा के पास सड़क किनारे फेंकने के मामले का पुलिस ने मात्र 12 घंटे में खुलासा करते हुए मृतक की पत्नी व दो सालों को गिरफ्तार किया है।

मामला केकड़ी जिले के सरवाड़ थाने का है। जहां प्रतापपुरा गांव में ससुराल आए युवक की उसकी पत्नी और साले ने रस्सी से बांधकर पीट पीटकर हत्या कर दी थी तथा सबूत नष्ट करने के लिए शव को प्रतापपुरा से बाइक पर नाईखेड़ा के पास ले जाकर सड़क के किनारे फेंक दिया था। केकड़ी जिला पुलिस अधीक्षक राजकुमार गुप्ता ने बताया कि रविवार अलसुबह नाईखेड़ा के समीप युवक का शव मिलने पर उसकी शिनाख्ती का प्रयास किया गया। पड़ताल के दौरान युवक की शिनाख्त नारायण कंजर पुत्र प्रताप कंजर निवासी दाखिया थाना मेहंदवास जिला टोंक के रूप में हुई। पुलिस ने मृतक के भाई धर्मराज की रिपोर्ट पर मृतक की पत्नी, सालों एवं अन्य के खिलाफ नामजद मुकदमा दर्ज कर जांच शुरू कर दी। मामले की गंभीरता को देखते हुए जिला पुलिस अधीक्षक राजकुमार गुप्ता ने पुलिस उप अधीक्षक संजय सिंह चम्पावत के सुपरविजन में विशेष टीम का गठन कर



युवक की हत्या के मामले में पुलिस ने मृतक की पत्नी व सालों को गिरफ्तार किया।

आरोपियों की धरपकड़ के निर्देश दिए। पुलिस टीम ने त्वरित कार्रवाई करते हुए मृतक की पत्नी पानवती उर्फ पाना, साले बनवारी कंजर व हिम्मत सिंह उर्फ हिम्मतियां कंजर पुत्र बाबूलाल कंजर निवासी प्रतापपुरा थाना सरवाड़ को दस्तयाब कर पृछताछ की। आरोपियों द्वारा वारदात में संलिप्तता स्वीकार करने पर पुलिस ने तीनों को गिरफ्तार कर लिया। पुलिस ने वारदात में प्रयुक्त बाइक भी जब्त की है।

पुलिस के अनुसार नारायण का नाता विवाह करीब आठ साल पहले पानवती के साथ हुआ था। विवाह से दोनों के एक पुत्र हुआ, जिसकी वर्तमान में आयु 6 वर्ष है। मृतक नारायण व उसके साले बनवारी के बीच झगड़े की राशि को लेकर विवाद चल रहा था। वहीं मृतक नारायण व पत्नी पानवती के मध्य पुत्र गिरधारी की कस्टडी को लेकर विवाद चल रहा था। उपरोक्त विवादों के चलते पानवती

पिछले दो माह से अपने पीहर प्रतापपुरा में ही रह रही थी। पानवती के बुलाने पर अपने पुत्र गिरधारी को लेकर 9 सितम्बर को दाखिया से प्रतापपुरा आ गया। जहां गिरधारी को अन्य रिश्तेदार के यहां छोड़ कर ससुराल पहुंच गया। यहां झगड़े की राशि व पुत्र की कस्टडी को लेकर बनवारी व पानवती ने रस्सी से नारायण के हाथ पैर बांधकर उसके साथ लाठी सरियों से मारपीट शुरू कर दी।

■ पुलिस ने 12 घंटे में किया हत्या का खुलासा, बाइक भी जब्त

मार से बचने के लिए नारायण ने पुत्र गिरधारी के बारे में बता दिया, जिसे उसकी पत्नी अपने साथ लेकर आ गई। वापस आने के बाद उन्होंने नारायण के हाथ-पैर खोल दिए, लेकिन तब तक नारायण की मौत हो गई। नारायण की मौत का पता चलते ही दोनों भाई-बहन के हाथ पैर फूल गए। हत्या की वारदात को छिपाने एवं सबूत मिटाने के उद्देश्य से आरोपियों ने आनन फानन में एक दूसरे साले हिम्मत उर्फ हिम्मतिया व अन्य रिश्तेदार की सहायता से नारायण के शव को बाइक पर रख कर नाईखेड़ा के समीप सड़क किनारे फेंक दिया। वारदात का खुलासा करने में पुलिस उप अधीक्षक संजय सिंह चम्पावत, सरवाड़ थानाधिकारी सुरेन्द्र गोदारा, जिला स्पेशल टीम के प्रभारी एसएसआई रामसिंह, कांस्टेबल राजकिरण सिंह व नवल सिंह, साइबर सेल के कांस्टेबल रामराज सामरिया, गजराज व शिवराज व सरवाड़ थाना पुलिस के कांस्टेबल कमल ने सराहनीय भूमिका निभाई है।

10 हजार का इनामी बदमाश अवैध हथियार सहित गिरफ्तार

315 बोर देसी कट्टा एवं एक जिंदा कारतूस बरामद

बहरोड़/नीमराना, (निर्स)। बहरोड़ थाना पुलिस ने करीब 4 साल से फरार चल रहे 10000 रुपए के इनामी बदमाश को 315 बोर देसी कट्टा एवं एक जिंदा कारतूस के साथ नेशनल हाईवे नंबर 48 से जो कि गोकुलपुर डेयरी पर फायरिंग के मामले में फरार चल रहा था को गिरफ्तार किया गया।



बहरोड़ थाना पुलिस ने इनामी बदमाश को गिरफ्तार किया।

सड़क हादसे में तीन घायल

सुजानगढ़, (निर्स)। मोटरसाइकिल से टक्कर लगने से पैदल चल रहे व्यक्ति के साथ ही दो बाइक सवार भी घायल हो गए। जानकारी के अनुसार रेलवे स्टेशन के पास मारुति मंगल गैस एजेंसी के सामने पैदल चल रहे सुल्तान पुत्र गफूर सब्जी फरोश के मोटरसाइकिल चालक ने टक्कर ने मार दी।

जिससे सुल्तान के साथ ही बाइक सवार इलियास पुत्र मो.

फारूक बिसायती, इम्रियाज पुत्र मो. हबीब बिसायती घायल हो गए। तीनों घायलों को टीम हारे का सहारा के संयोजक श्याम स्वर्णकार, भवानी गुलेरिया व अन्य अस्पताल के इमरजेंसी वार्ड में पहुंचा कर उपचार शुरू करवाया। डॉ. रामरतन बिस्सु, संगीता, राजकुमार ने घायलों का उपचार किया। गंभीरावस्था में सुल्तान को रैफर कर दिया गया। कोतवाली थाने के हैड कांस्टेबल रामसिंह ने हादसे की जानकारी ली।

डिप्रेशन में युवती ने किया सुसाइड

भीलवाड़ा। शहर के सुभाष नगर थाना क्षेत्र की रमा विहार कॉलोनी में आर जे एस परीक्षा में फेल होने के बाद डिप्रेशन में चल रही एक 28 साल की युवती ने अपने घर में सुसाइड कर लिया। घटना के समय युवती के माता-पिता व भाई बाहर गए हुए थे। दोपहर को जब सील की मां घर लौटी तो अंदर से दरवाजा बंद था। इसके बाद दरवाजा तोड़कर अंदर जाने पर युवती का शव फंदे पर लटका हुआ मिला।

घटना की सूचना मिलने के बाद

■ आर.जे.एस. परीक्षा में फेल होने के बाद डिप्रेशन में चल रही थी युवती

सुभाष नगर थाना पुलिस मौके पर पहुंच गई और शव को नीचे उतारकर मोर्चरी पहुंचाया गया। इधर, युवती के सुसाइड की सूचना के बाद मौके पर लोगों की भीड़ लग गई। सुभाष नगर थाना प्रभारी जय सुल्तान कविया ने बताया कि

सोमवार को थाना क्षेत्र के रमा विहार में रहने वाली आकांशा उर्फ खुशबू (28) पुत्री लक्ष्मीलाल ओझा ने अपने कमरे में फंदा लगाकर सुसाइड कर लिया। सूचना पर पुलिस मौके पर पहुंची और शव को फंदे से नीचे उतार मोर्चरी पहुंचाया। मृतका के माता-पिता दोनों टीचर हैं। सोमवार सुबह वह स्कूल के लिए निकली गए थे।

वहीं आकांशा के भाई भी घर से बाहर निकल गया था। घर में आकांशा अकेली ही थी। पीछे से साड़ी का फंदा

बनाकर सुसाइड कर लिया। दोपहर को करीब 2 बजे जब आकांशा की मां स्कूल से वापस आई तो आकांशा को आवाज लगाई। इस पर उसने दरवाजा नहीं खोला। काफी देर आवाज लगाने पर अंदर से कोई जवाब नहीं आया तो पड़ोसियों की मदद से घर का दरवाजा तोड़ा गया। आकांशा अहमदाबाद में आरजेएस की तैयारी कर रही थी। 16 अगस्त को ही उसका परिणाम आया था। जिसमें आकांशा फेल हो गई थी। इसके बाद से ही आकांशा डिप्रेशन में चल रही थी।

चार लाख की हेरोइन के साथ युवक गिरफ्तार

श्रीगंगानगर, (निर्स)। युवक से नौ ग्राम हेरोइन को बरामद किया गया। बाजार मूल्य करीब साढ़े चार लाख रुपए है। युवक के पास से एक बाइक और बिक्री के 70 हजार पांच सौ रुपए भी बरामद किए गए हैं। श्रीगंगानगर शहर पुलिस ने युवक को मौसम विभाग रोड से पकड़ा था। पुलिस को छजगरिया बस्ती के एक व्यक्ति के हेरोइन की बिक्री करने की सूचना मिली थी। पुलिस टीम ने मौसम विभाग के पास कार्रवाई की। यहां छजगरिया मोहल्ले का युवक शालू पुत्र किदाराम हेरोइन लेकर बाइक पर बिक्री के लिए निकला था। एसआई देवेंद्र सोनी ने नाका लगाकर युवक को रोका। युवक की घबराहट देखकर पुलिस को शक हुआ। तलाशी में उसके पास नौ ग्राम हेरोइन बरामद हुई। हेरोइन के मुख्य सप्लायर का पता लगाने को लेकर पृछताछ की जाएगी। बरामद हेरोइन की कीमत करीब साढ़े चार लाख रुपए है।



लावारिस मिले बैग को सोनू वेदी ने उसके असली मालिक को लौटाया।

रामचंद्र ने बताया कि रविवार को वह ट्रेन से सुजानगढ़ आया था तथा खाता खाकर पंचायत समिति के पास कहीं सो गया। नींद में कोई अज्ञात व्यक्ति उसका

मोबाइल, पर्स और बैग चुरा ले गया। पर्स और बैग से करीब 30-35 हजार रुपये निकालकर बैग को गांधी आश्रम के सामने फेंक दिया।

लावारिस हालत में मिले बैग को मालिक को लौटाया

सुजानगढ़, (निर्स)। गांधी आश्रम के सामने लावारिस हालत मिले बैग को सोनू वेदी ने उसके असली मालिक को लौटाया। जानकारी के अनुसार सोमवार सुबह गांधी आश्रम के अध्यक्ष सुभाष वेदी के पुत्र सोनू को एक बैग मिला, जिसमें आधार कार्ड सहित अन्य जरूरी दस्तावेज और कपड़े एवं अन्य सामान था।

वेदी ने टीम हारे का सहारा के संयोजक श्याम स्वर्णकार से सम्पर्क किया। जिसके बाद स्वर्णकार ने सोशल मीडिया पर पोस्ट लगाई। जिसके कुछ ही देर में कोतवाली थाने के कांस्टेबल प्रवीण पंवार ने स्वर्णकार से सम्पर्क किया। जिसके बाद सोनू वेदी एवं श्याम स्वर्णकार कोतवाली थाने पहुंचे। जहां पर बैग के असली मालिक रामचंद्र पुत्र ताराचंद जाट निवासी जीतपुरा, तहसील भिवानी, दादरी, हरियाणा जो कि रिपोर्ट लिखवाने आया था, को सौंप दिए।

दो घरों में लाखों रुपयों के जेवर व नकदी चोरी

बीकानेर, (कासं)। शहर में चोरों का कहर बरप रहा है। चोर हर दिन वारदात को अंजाम दे रहे हैं। ताजा घटनाएं मुक्ताप्रसाद नगर थाना इलाके में हुईं, जहां दो घरों में चोरों ने सैंधमारी की। चोर यहां से लाखों रुपए के जेवर व नकदी ले गए। एक घर में दिवदहाड़े चोरी की, जबकि दूसरे घर का मालिक दो दिन बाद घर आया, तो वारदात का पता चला। पुलिस में रिपोर्ट दर्ज कराई, जिसके बाद पुलिस सीसीटीवी के फुटेज खंगाल रही है। साथ ही संदिग्धों को पकड़ कर पृछताछ कर रही है।

मुक्ताप्रसाद नगर थाना पुलिस के अनुसार सेक्टर 9/55 निवासी बासुदेव सोनी ने रिपोर्ट दर्ज कराई कि आठ सितंबर को दोपहर वह तीन बजे पीबीएम अस्पताल गया था। उसके बेटे की बीज भर्ती थी। वापस शाम को आते बड़े घर आया, तब देखा कि सीडियों का दरवाजा टूटा हुआ है। अलमारी का सामान बिखरा हुआ था। आलमारी में से सोने का जड़ाक हार 150 ग्राम, सोने की चार अंगूठी, सोने का मंगलसूत्र 45 ग्राम एवं 85 हजार रुपए नकदी गायब थे।

दूसरा मामला मुक्ताप्रसाद नगर सेक्टर 13/297 निवासी चिरंजीलाल शर्मा के घर का है। उन्होंने बताया कि वह परिवार के साथ तीन दिन से गांव गया हुआ था। नौ सितंबर को आया, तो देखा घर के ताले टूटे हुए थे। घर का सारा सामान बिखरा हुआ था। चोर घर

से सोने का हार सेट, दस अंगूठी, रखड़ी सेट, नोज पिन छह, पायल चार नग, सोने की चेन दो, मंगलसूत्र, चांदी 150 ग्राम चुरा ले गए। पुलिस ने घटनास्थल के आसपास के क्षेत्रों में लगे सीसीटीवी फुटेज खंगाले। पूर्व में चोरी के मामलों में गिरफ्तार आरोपियों से भी पृछताछ कर रही है।

दुष्कर्म का मामला दर्ज

उदयपुर, (कासं)। विवाहिता के दुष्कर्म करने अशिल वीडियो तैयार कर ब्लेकमेल करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीड़िता ने अमरान अली पुत्र जाकिन हुसैन के खिलाफ प्रकरण दर्ज करवाया कि कुछ समय पूर्व आरोपी ने मेरा संपर्क हुआ। मोबाइल पर बातचीत होने के दौरान नजदीकिया बढ़ गई। जिसके चलते आरोपी ने मेरे साथ दुष्कर्म किया तथा अश्लील वीडियो तैयार कर लिया। कुछ समय बाद आरोपी ने मुझे ब्लेकमेल करना शुरू कर दिया। इनकार करने पर उसने मुझे वीडियो बताते हुए धमकाया। इस मामले में पुलिस ने प्रकरण दर्ज कर लिया है। जिसकी जांच अम्बामाता थाना एसआई तुलसीराम कर रहे हैं।

परिवर्तन संकल्प यात्रा लालसोट विधानसभा क्षेत्र के दावेदारों में शक्ति प्रदर्शन का जरिया बनी

दावेदारों ने अलग-अलग जमाए मंच, फोटो खींचाने की लगी रहीं होड़

लालसोट, (निर्स)। उपखंड मुख्यालय पर भारतीय जनता पार्टी द्वारा जिस उद्देश्य से परिवर्तन संकल्प यात्रा निकाली जा रही थी उसका रंग रूप बदला हुआ मिला। भारतीय जनता पार्टी की निकाली जा रही परिवर्तन संकल्प यात्रा सोमवार को लालसोट विधानसभा क्षेत्र में पहुंची जहां पर जिस उद्देश्य से इस परिवर्तन संकल्प यात्रा को निकाला जा रहा था उस उद्देश्य से भटकती हुई नजर आई।

इस परिवर्तन संकल्प यात्रा को लालसोट विधानसभा क्षेत्र में आगामी विधानसभा का चुनाव लड़ने वाले दावेदारों द्वारा महज शक्ति प्रदर्शन का जरिया बना कर रख दिया गया। इन दावेदारों द्वारा प्रदेश सरकार के खिलाफ एवं उसकी नीति सहित बढ़ रहे भ्रष्टाचार अपराध आदि को बैनर पोस्टरों में सार्वजनिक करने के बजाय ज्यादातर झंडे बैनर पोस्टरों में खुद की फोटो एवं आंगुतक भाजपा नेताओं की फोटो लगाकर लालसोट विधानसभा क्षेत्र से खुद की मजबूत दावेदारी पेश करते नजर आए। भाजपा की परिवर्तन



लालसोट पहुंचने पर परिवर्तन संकल्प रथ का भाजपा कार्यकर्ताओं ने जेसीबी मशीन पर चढ़कर पुष्प वर्षा से स्वागत किया।

संकल्प यात्रा के दौरान ऐसा लग रहा था कि यह भाजपा की परिवर्तन संकल्प यात्रा नहीं होकर टिकट वितरण यात्रा थी। इस परिवर्तन संकल्प यात्रा में लालसोट विधानसभा क्षेत्र में तीन गुट

नजर आए।

यहां सभी दावेदार बड़े भाजपा नेताओं के साथ खुद की सेल्फी लेते नजर आए। तबकि सोशल मीडिया के माध्यम से खुद की दावेदारी उन नेताओं

से नजदीकी बताते हुए आम लोगों के बीच पेश कर सके। तीनों गुटों द्वारा खुद के अलग अलग मंच बनाकर इस परिवर्तन संकल्प यात्रा के स्वागत की तैयारी की गई थी। इस मामले को लेकर

चर्चा रही कि लालसोट विधानसभा में आगामी चुनाव लड़ने के लिए कुछ दावेदार तो ऐसे हैं जो केवल पोस्टर बैनर तक ही सीमित रहे हैं। उपखंड मुख्यालय पर परिवर्तन संकल्प निकलने वाला पूरा मार्ग लालसोट विधानसभा क्षेत्र से दावेदारी पेश करने वाले लोगों के झंडी बैनर पोस्ट से अटा पड़ा था। पोस्टर बैनर के माध्यम से विधानसभा चुनाव में दावेदारी पेश करने वाले ऐसे नेता कभी पिछले पांच सालों में लालसोट विधानसभा क्षेत्र के जयसिंह मीणा सुमन मीणा भामाशाह प्रहलान्त मीणा द्वारा दावेदारी पेश की जा रही है। अब देखा जा रहा कि भारतीय जनता पार्टी आगामी विधानसभा चुनाव के लिए लालसोट विधानसभा क्षेत्र से किसे प्रत्याशी के तौर पर प्रोजेक्ट करती है और आने वाला समय ही तय करेगा कि लालसोट विधानसभा क्षेत्र में सत्ता की चाबी किसके हाथ जाती है। इस परिवर्तन संकल्प यात्रा का विधानसभा क्षेत्र में कई जगहों पर भाजपा कार्यकर्ताओं पदाधिकारी द्वारा भव्य स्वागत भी किया गया।

■ बस खड़ी कर उतार रहा था सवारियां, कैम्पर में आए लोग और चला दी गेली

■ बस की टाइमिंग को लेकर निजी बस संचालक व स्टफ से विवाद बताया

लगे। वहां से यात्रियों व स्थानीय लोगों ने बीच-बचाव कर बस को रवाना किया। निजी बस बीकानेर के सुरेश बिशोई की है। वारदात का पता चलने पर पुलिस अधीक्षक तेजस्वी गौतम, सीओ सदर शालिनी बजाज व एसएचओ सदर टोमा सेंटर पहुंचे। परिचालक लेखराम के मुताबिक, रतनगढ़ में निजी बस के चालक ने रोडवेज

के चालक रामसिंह को कहा कि बस को ओवरटेक क्यों कर रहे हो। इस बात को लेकर वह झगड़ा करने लगा। तब निजी बस के परिचालक ने बीकानेर में देख लेने की धमकी दी। शाम करीब साढ़े आठ बजे जब रोडवेज बस म्यूजियम सर्किल पहुंची बस से सवारियां उतार ही रहे थे, तभी एक कैम्पर गाड़ी आई। कैम्पर गाड़ी में सवार लोगों ने चालक के साथ मारपीट करनी

शुरू कर दी। तब उन्हें धक्का-देकर बस से नीचे उतारा। आरोपियों ने चालक की तरफ जाकर दो बार फायरिंग की। इससे चालक रामसिंह की पीठ में गोली लगी। बाद में आरोपी वहां से भाग छूटे।

वारदात की इतला मिलने पर बीकानेर रोडवेज आगार के प्रबंधक अंकित शर्मा, प्रबंधक यातायात भोमसिंह, शिवराज सिंह, कुलभूषण सिंह, गजेन्द्र सिंह, इमरान खान, एटक यूनियन के मदनगोपाल भांबू, सूरजाराम, सुरेन्द्र डेलू सहित अन्य कर्मचारी अधिकारी टोमा सेंटर पहुंचे। रोडवेज कर्मचारियों ने आरोपियों को गिरफ्तार कर सख्त कार्रवाई की गुहार लगाई है।

डेढ़ साल से फरार 10 हजार का इनामी गिरफ्तार

सवाई माधोपुर, (निर्स)। महिला थाना पुलिस की टीम ने दुष्कर्म और जबरन वसूली के मामले में डेढ़ साल से फरार चल रहे आरोपी जयभगवान मीणा पुत्र बत्ती लाल (28) निवासी परीता थाना कुडगुवा जिला करौली को रविवार को गिरफ्तार कर लिया।

एसपी हर्षवर्धन अग्रवाल ने बताया कि 8 दिसंबर 2021 को पीड़िता ने महिला थाना पर रिपोर्ट दी कि उसकी वर्ष 2018 में उसकी फोन पर जय भगवान से जान पहचान हुई थी। आरोपी ने झूठी बातों में फंसा होटलों में ले जाकर दुष्कर्म किया और उसकी अश्लील फोटो और वीडियो बना वायरल करने की धमकी

■ दुष्कर्म व धमकी देकर वसूली के आरोप में था वांछित

थी। डरा धमकाकर बैंक से 3.50 लाख रुपए का उसका लोन करवा पूरी रकम हड़प ली। एसपी अग्रवाल ने बताया कि लंबे समय से वांछित आरोपी की गिरफ्तारी के लिए एडिशनल एसपी हिमांशु शर्मा व सीओ दीपक खंडेलवाल के सुपरविजन में टीम गठित की गई। आरोपी पर 10 हजार का इनाम भी घोषित किया गया। महिला थाना एसएचओ नरगिस खान के नेतृत्व में गठित टीम ने आरोपी को गिरफ्तार कर लिया।

फर्जी आईडी के साथ छह लोग पकड़े

पोकरण, (निर्स)। पोकरण के निकट लाठी में मिलिट्री इंटेलिजेंस ने बड़ी कार्रवाई लाठी टोल नाके पर अंजाम दी। सेना के अधिकारियों की फर्जी आईडी के साथ 6 लोगों को दबोचा गया। यह लोग दो अलग-अलग गाड़ियों में सवार थे।

बाबा रामदेव की झंडी लगी हुई मिली। इस पर सेना की सुरक्षा एजेंसियों ने कार्रवाई कर उक्त लोगों को पोकरण पुलिस थाने को सुपुर्द किया। पुलिस व सुरक्षा एजेंसी में कड़ी पृछताछ के बाद न्यायालय में पेश किया गया। जिसे न्यायिक हिरासत भेजा गया।



भारत ने पाकिस्तान को हराकर एशिया कप के बहुप्रतीक्षित मुक़ाबले में रनों के लिहाज से इतिहास की चौथी सबसे बड़ी जीत दर्ज की। भारत ने कोलंबो में पहले बल्लेबाजी करते हुये पाकिस्तान के सामने 3५7 रनों का बड़ा टारगेट दिया, जिसके जवाब में पाकिस्तान की पूरी टीम 32 ओवर में 128 रन पर ही सिमट गई। पूरे मैच में भारतीय टीम पूरे रंग में नज़र आई और पहले बल्लेबाजी करते हुये भारत ने दो विकेट खोकर 3५6 रन बनाये। विराट कोहली 122 रन और के. एल राहुल 1१1 रन बनाकर नाबाद रहे। भारत ने सोमवार को कल के स्कोर, 24.1 ओवर में 147/2 रन से आगे खेलते हुए 3५6 रन बनाए और भारत ने सोमवार को रिजर्व डे के दिन एक भी विकेट नहीं गांवाया तथा 2५.५ ओवर में 2०9 रन बनाए। सोमवार को भी बारिश की वजह से मैच एक घंटे तक रुका रहा। पूरे मैच में भारतीय टीम ने बेहद संतुलित और उमदा प्रदर्शन किया और पाकिस्तान को एकतरफा अंदाज में हरा दिया।

‘सऊदी अरब, भारत का सबसे अहम रणनीतिक साझेदार है’

प्र. मंत्री मोदी और सऊदी अरब के युवराज मोहम्मद बिन सलमान ने, भारत-सऊदी अरब रणनीतिक साझीदारी परिषद की पहली बैठक की संयुक्त रूप से अध्यक्षता की

नई दिल्ली, 1१ सितंबर (वार्ता)। भारत – सऊदी अरब रणनीतिक साझीदारी परिषद की आज यहां पहली बैठक में दोनों पक्षों ने अपने प्रगाढ़ आपसी सहयोग में आर्थिक सहयोग, उर्जा के विकास और डिजिटल कनेक्टिविटी के नए और आधुनिक आयाम जोड़ने का निर्णय लिया।

प्रधानमंत्री नरेंद्र मोदी और सऊदी अरब के युवराज मोहम्मद बिन सलमान बिन अब्दुल अजीज अल सऊद ने इस बैठक की संयुक्त रूप से अध्यक्षता की।

बैठक के बाद प्रधानमंत्री मोदी ने अपने प्रेस वक्तव्य में कहा भारत और सऊदी अरब की मित्रता, क्षेत्रीय और वैश्विक स्थिरता, समृद्धि और मानव कल्याण के लिए महत्त्वपूर्ण है। वर्ष 2०1९ में उनकी सऊदी अरब की यात्रा

‘मेरी लाश भी भाजपा में नहीं जायेगी’

मैसूर, ११ सितंबर (वार्ता)। कर्नाटक में जनता दल (एस) नेता एच.डी. कुमारस्वामी के बयान को हास्यास्पद बताते हुए राज्य के मुख्यमंत्री सिद्धारमैया ने सोमवार को कहा कि उनकी लाश भी भारतीय जनता पार्टी में शामिल नहीं होगी। कुमारस्वामी के बयान पर पूछे गए एक सवाल के जवाब में उन्होंने संवाददाताओं से कहा कि वो क्या यहां तक कि उनकी लाश भी भाजपा में शामिल नहीं होगी। कुमारस्वामी ने कहा था कि सिद्धारमैया एक बार भाजपा में शामिल होना चाहते थे और इसके लिए उन्होंने भाजपा के राष्ट्रीय नेताओं से मुलाक़ात भी की थी।

सिद्धारमैया ने कहा कि वह अपने पूरे राजनीतिक जीवन में वह सांप्रदायिक ताकतों के खिलाफ रहे हैं और इसलिए

- कर्नाटक में जनता दल (एस) नेता एच. डी कुमारस्वामी के बयान को हास्यास्पद बताते हुए राज्य के मु.मंत्री सिद्धारमैया ने कहा कि , उनकी लाश भी भारतीय जनता पार्टी में शामिल नहीं होगी।**

कुमारस्वामी का बयान हास्यास्पद है। कावेरी मुद्दे पर सिद्धारमैया ने कहा कि इस समस्या का एकमात्र समाधान मेकेदातु परियोजना को चालू करना है लेकिन केंद्र सरकार ने इसकी अनुमति नहीं दे रही है।

उन्होंने कहा कि तमिलनाडु के पास मेकेदातु परियोजना का विरोध करने का कोई कारण नहीं है क्योंकि यह कर्नाटक राज्य में स्थित है। सिद्धारमैया ने तमिलनाडु पर मेकेदातु परियोजना के संबंध में अनावश्यक उपद्रव उत्पन्न करने का आरोप लगाया और विस्तृत परियोजना रिपोर्ट को मंजूरी नहीं देने के लिए केंद्र सरकार की आलोचना की।

उन्होंने कहा कि केंद्र सरकार को कावेरी जल प्रबंधन प्राधिकरण को अनुमति देने का निर्देश देना है, लेकिन वह इस पर कोई कार्यवाही नहीं कर रहा है।

- जी-20 सम्मेलन में भारत के बुलावे पर विशेष आमंत्रित सदस्य के रूप में नई दिल्ली आये युवराज मोहम्मद बिन सलमान तब से यहीं रुके हुये हैं।**

- मोदी ने कहा, कल हमने मिलकर भारत-पश्चिम एशिया और यूरोप के बीच आर्थिक कॉरिडोर स्थापित करने के लिए ऐतिहासिक शुरुआत की है। यह कॉरिडोर केवल दोनों देशों को ही आपस में नहीं जोड़ेगा, बल्कि एशिया, पश्चिम एशिया और यूरोप के बीच आर्थिक सहयोग, ऊर्जा के विकास और डिजिटल कनेक्टिविटी को बल देगा।**

के दौरान घोषित भारत-सऊदी अरब रणनीतिक साझीदारी परिषद के नेताओं की पहली बैठक में भाग लेना उनके लिए प्रसन्नता की बात है। इन चार वर्षों में यह परिषद हमारी रणनीतिक साझीदारी को और सुदृढ़ करने के

प्रभावी माध्यम के रूप में उभरी है।

मोदी ने कहा इस परिषद के अंतर्गत दोनों समितियों की कई बैठकें हुई हैं, जिनसे हर क्षेत्र में हमारा आपसी सहयोग निरंतर बढ़ रहा है। बदलते समय की ज़रूरतों के अनुसार हम

हमारे संबंधों में नए और आधुनिक आयाम जोड़ रहे हैं।

उन्होंने कहा कि भारत के लिए सऊदी अरब हमारे सबसे महत्वपूर्ण रणनीतिक साझीदारों में से है। विश्व की दो बड़ी और तेज गति से बढ़ने वाली अर्थव्यवस्थाओं के रूप में हमारा आपसी सहयोग पूरे क्षेत्र की शांति और स्थिरता के लिए महत्वपूर्ण है।

प्रधानमंत्री ने कहा सऊदी अरब के युवराज के साथ बैठक में हमने हमारी करीबी साझीदारी को अगले स्तर पर ले जाने के लिए कई पहलों की पहचान की है।

आज की हमारी बैठक से हमारे संबंधों को एक नयी ऊर्जा, एक नयी दिशा मिलेगी, और हमें मिलकर मानवता की भलाई के लिए काम करते रहने की प्रेरणा मिलेगी।

नाथूराम मिर्धा की पोती ...

(प्रथम पृष्ठ का शेष)

इस दौरान राष्ट्रीय महामंत्री व प्रदेश प्रभारी अरुण सिंह प्रदेश अध्यक्ष सी.पी. जोशी सांसद भागीरथ चौधरी भी मौजूद थे। ज्योति मिर्धा मारवाड़ के ताकतवर सियासी परिवार से संबंध रखती हैं। वे कांग्रेस के कद्दावर जाट नेता रहे स्व. नाथूराम मिर्धा की पोती हैं। भाजपा की सदस्यता ग्रहण करने के बाद ज्योति मिर्धा ने कांग्रेस में कार्यकर्ताओं की अनेकदेखी होने और गलत दिशा में जाने का मुद्दा उठाकर निशाना साधा। उन्होंने कहा, हम राष्ट्र निर्माण में एक भूमिका निभाना चाहते हैं, मुझे वहां पर इसके अवसर कम दिखाई दे रहे थे। मिर्धा ने कहा कि महिला अत्याचार, कानून व्यवस्था को लेकर आज जो स्थिति राजस्थान में है, वह ठीक नहीं है। पार्टी के कई लोग ऐसी घुटन महसूस कर रहे थे, उन्होंने कांग्रेस का परिवार छोड़कर भाजपा को अपनाया है। ज्योति मिर्धा ने कहा कि मैंने कांग्रेस से जब अपना राजनीतिक जीवन शुरू किया था तो २००९-१४ तक सांसद बनने का मौका मिला था, लेकिन उसके बाद से अंतर्राष्ट्रीय लेवल से लेकर देश और मेरे

निर्वाचन क्षेत्र तक परिस्थितियां काफी बदल गईं। हमारे प्रधानमंत्री ने कुशल नेतृत्व दिया। इसके विपरीत कांग्रेस में पिछले कुछ समय में हमने जब भी अपनी बात रखी, कभी सुनी गई, कभी नहीं। वे विपरीत दिशा में चल रहे हैं। राजनैतिक जानकारों का कहना है कि ज्योति मिर्धा अब नागौर लोकसभा सीट पर भाजपा की मजबूत दावेदार हो सकती हैं। माना जा रहा है कि मिर्धा को उम्मीदवार हनुमान बेनीवाल से हार गई थीं। हनुमान बेनीवाल भाजपा के साथ गठबंधन करके चुनाव लड़ें थे। अब उनका भाजपा से गठबंधन टूट चुका है। भाजपा को नागौर से मजबूत चेहरे की तलाश थी।

ज्योति मिर्धा के भाजपा में शामिल होने से अब कांग्रेस और भाजपा के सियासी समीकरण बदल गए हैं। हनुमान बेनीवाल के लिए अब नागौर की सीट सियासी रूप से बहुत मुश्किल हो गई है।

हनुमान बेनीवाल अकेले लड़ते हैं तो उनके लिए यह आसान नहीं होगी।

मिर्धा परिवार की हरियाणा के पूर्व सीएम भूपेंद्र सिंह हुड्डा के परिवार से रिश्तेदारी है। ज्योति मिर्धा की बहन श्वेता मिर्धा भूपेंद्र हुड्डा के बेटे और राज्यसभा सांसद दीपेंद्र सिंह हुड्डा की पत्नी हैं। माना जा रहा है कि मिर्धा परिवार के और नेता भी भाजपा में जा सकते हैं। जाईन करने की चर्चाएं जोर पकड़ रही हैं। कांग्रेस के वरिष्ठ नेता रिछपाल मिर्धा और उनके उनके बेटे डेगाना विधायक विजयपाल मिर्धा के भी भाजपा में जाने की अटकलें लगाई जा रही हैं। रिछपाल मिर्धा ज्योति मिर्धा के चाचा हैं।

“नगर दर्शन” ...

(प्रथम पृष्ठ का शेष) उद्घाटन में प्रधानमंत्री तथा ५०० साधुओं की प्रमुख भूमिका होगी।

भय्य राम मंदिर, जो उनकी सरकार की सबसे बड़ी उपलब्धियों में से एक है, के उद्घाटन के बाद ही, प्रधानमंत्री मोदी लोकसभा चुनाव –प्रचार की कमान संभालेंगे।

जी-२ 0 शिखर सम्मेलन में मोदी...

(प्रथम पृष्ठ का शेष)

विशेषज्ञों का कहना है कि भारत ने समावेशी कूटनीति का एक नया मॉडल तैयार किया है। २०२३ के जी-२९ सम्मेलन तक पुतिन और शी के नहीं आने पर ध्यान ज्यादा केन्द्रित था। प्रेक्षकों का कहना है कि उन्हें लगता थाकि उनकी अनुपस्थिति भारत का सम्मान होना लगा तो यह स्पष्ट हो गया कि भारत के उद्देश्य पटरी से नहीं उतरे और तीन प्रमुख थीम उभरीं–सर्वसम्मति, समावेश और समाधान।

सर्वसम्मति: भारत की अध्यक्षता के पूरे दौर में रूस-यूक्रेन युद्ध हावी रहा और जी-२० देश विभाजित हो गए। यह अस्पष्ट था कि इस विवाद का क्या हल होगा और क्या यह जी-२० के अंतिम सम्मझौते को प्रभावित करेगा। लेकिन ३०० द्विपक्षीय बैठकों और २०० घंटे के विचार विमर्श और १५ प्रारूप के बाद

मोदी और उनकी टीम जी-२० के अंतिम प्रारूप में रूस-यूक्रेन वाले अंश पर सर्वसम्मति जुटाने में सफल रही।

समावेश: दक्षिणी विश्व की आवाज बनने के प्रयास में भारत ने अफ्रीकन यूनियन को जी-२० का स्थायी सदस्य बना लिया। भारत ने विश्व बैंक तथा अंतर्राष्ट्रीय मुद्रा कोष जैसे वैश्विक संस्थानों में सुधार का प्रस्ताव रखा जिस पर सारे देश सहमत हो गए।

समाधान: भारत ने अपनी डिजिटल सार्वजनिक आधारभूत ढांचा योजना को सफलतापूर्वक प्रवर्तित किया।वित्तीय समावेश के निर्यात योग्य तकनीकी समाधान के रूप में। यह अस्पष्ट है कि क्या अन्य देश भारत की डिजिटल योजना का अनुसरण कर सकते हैं, लेकिन उसे सामान्य पूंजीगत निवेश से बढ़कर एक तरीका विकसित कर लिया है।

६० से ज्यादा भारतीय शहरों में २०० से ज्यादा बैठकें कर भारतीय अधिकारी भारत की अध्यक्षता को

दक्षिणी विश्व की दबी हुई आवाज का प्रतिनिधि बनाने में लगे थे।

हालांकि पुतिन और शी के न आने से भारत निराश हुआ लेकिन जी-२० सम्मेलन इस बारे में नहीं था कि कैसी कूटनीति हुई बल्कि इसलिए था कि कैसी कूटनीति होनी चाहिए। अंत में भारत ने अपनी कूटनीति से साबित कर दिया कि वह वर्तमान भूराजनैतिक असहमतियों का मुक़ाबला कर सकता है और वषों से उपेक्षित देशों का प्रतिनिधित्व कर सकता है।

चीन ने निजी भूराजनैतिक विषय अंतर्राष्ट्रीय मंच पर लाने का आरोप भारत पर लगाया और कहा कि इससे जी-२० के मेजबान के रूप में जिम्मेवारी पूरी नहीं होगी और समस्याएं बढ़ेंगी। भारत ने पहले अरुणाचल प्रदेश और कश्मीर सहित क्षेत्रों में जी-२० बैठेंगे अफ़ग़ानिस्तान, जिन पर क्रमशः चीन और पाकिस्तान दावा करते हैं।

अपने वीचैट एकाउंट में थिंक टैंक ने कहा, “कूटनीतिक और जनता की

धौलपुर के छह लोगों की भरतपुर में सड़क दुर्घटना में मौत

धौलपुर, (निस)। भरतपुर ज़िले के रूपवास थाना क्षेत्र में धौलपुर– भरतपुर हाईवे पर रविवार– सोमवार की रात करीब १ बजे भीषण सड़क हादसा हुआ। जिसमें दो परिवारों के ६ लोगों की दर्दनाक मौत हुई। मृतकों में दो बच्चे भी है। घटना में २ जने घायल हुए हैं। वहीं १ बच्चा सुरक्षित बच गया।

जानकारी के मुताबिक रिस्ते में साड़ू लगने वाले २ परिवारों के ९ लोग खाटू श्याम जी के दर्शन कर अपने घर धौलपुर लौट रहे थे। रास्ते में रात करीब १ बजे रूपवास इलाके में खान सुरजा पुर गांव के पास गायों को बचाने के चक्कर में बस के ड्राइवर ने सामने से आ रही कार को टक्कर मार दी। सूचना पर पहुंची पुलिस ने ग्रामीणों के सहयोग से घायलों को रूपवास कस्बे के अस्पताल में भर्ती कराया, जंहा चिकित्सको ने ६ लोगों को मृत घोषित कर दिया। वहीं २ जनों को जिला अस्पताल भरतपुर रैफर कर दिया।

रूपवास थाने के एएसआई शिवराम यादव ने बताया कि घटना में हरेन्द्र सिंह पुत्र हेतराम लोधा उम्र ३२ साल निवासी

स्पाइसजेट अध्यक्ष अजय सिंह को सुप्रीम कोर्ट ने चेतावनी दी

नई दिल्ली, ११ सितंबर (वार्ता)। उच्चतम न्यायालय ने सोमवार को स्पाइसजेट के अध्यक्ष और प्रबंध निदेशक (सी.एम्.डी.) अजय सिंह को २२ सितंबर तक क्रेडिट सुइस को ५००,००० डॉलर के साथ–साथ डिफॉल्ट राशि के एक मिलियन डॉलर का भुगतान करने का निर्देश देते हुए चेतावनी दी कि कर्ज नहीं चुकाने पर वह

- सुप्रीम कोर्ट ने कहा, कर्ज चुका दें वरना तिहाड़ जेल जाने की तैयार रहें। स्पाइसजेट पर २०१५ से चल रहे २४ मिलियन डॉलर के लोन डिफॉल्ट केस की सुप्रीम कोर्ट सुनवाई कर रहा है।**

तिहाड़ जेल जाने के लिए तैयार रहे।न्यायमूर्ति विक्रम नाथ और न्यायमूर्ति अहसानुद्दीन अमानुल्लाह ने क्रेडिट सुइस और स्पाइसजेट के बीच २०१५ से लगभग २४ मिलियन डॉलर के बकाए को लेकर सुनवाई चल रही है।

लीज़ शर्तों का उल्लंघन, फिर भी वापस क्यों नहीं ली २०५ बीघा ज़मीन

जयपुर, ११ सितंबर (का.सं.)। राजस्थान हाईकोर्ट ने टॉक रोड पर कैपस्टन मीटर को औद्योगिक उद्देश्य के लिए दी गई जमीन की लीज़ शर्तों की अवहेलना करने के बाद भी राज्य सरकार की ओर से जमीन वापस नहीं लेने पर प्रमुख यूडीएच सचिव और जेडीए आयुक्त सहित केंद्र सरकार व अन्य से जवाब तलब किया है। जस्टिस एमएम श्रीवास्तव और जस्टिस शुभा मेहता की खंडीपट नये यह आदेश डॉ. जय नारायण त्रिवेदी की जनहित याचिका पर प्रारंभिक सुनवाई करते हुए दिए। अदालत ने पूछा है कि क्यों ना मामले की जांच सीबीआई या अन्य किसी निष्पक्ष जांच एजेंसी से कराई जाए।

याचिका में कहा गया कि इसके बावजूद भी जमीन का कुछ हिस्से को मैसर्स जय डिव्स प्रा. लि. को सब-लीज़ पर दे दिया गया। दोनों कंपनियों के निदेशक भी एक ही जयपुरिया परिवार से संबंध रखते हैं। वहीं इस भूमि के एक हिस्से में उच्च अधिकारियों और राजनेताओं की शह पर ज्वैस्ट ऑफ़

- खाटू श्याम के दर्शन कर घर लौट रहे थे, सभी मृतक परस्पर रिश्तेदार थे।**
- मरने वालों में दो बच्चे भी हैं, एक साल का बच्चा सुरक्षित बच गया है।**

मिडवे होटल के पीछे धौलपुर, उसकी ३० वर्षीय पत्नी ममता और उसकी ६ वर्षीय बेटी जान्हवी तथा हरेंद्र का साड़ू संतोष पुत्र सोवरन लोधा उम्र ३७ वर्ष निवासी खरगपुर थाना सदर धौलपुर, संतोष की ३५ वर्षीय पत्नी सुधा और संतोष के ५ वर्षीय बेटे अनुज की मृत्यु हो गई। वहीं घटना में हरेंद्र के १ वर्षीय बेटे कान्हा को हल्की खरोंच आई है। कान्हा को पुलिस ने परिजनों के सुपुर्द कर दिया है।

जानकारी के अनुसार मृतक हरेन्द्र सिंह लोधा मूलतः नगला खरगपुर उर्फ हवेली का नगला बसई नकाब गांव का निवासी है, जो फिलहाल मिडवे होटल के पीछे धौलपुर में रहता था। वहीं मृतक संतोष गौशाला कॉलोनी धौलपुर में उथान नाग से लाइब्रेरी चलता था। इसके अलाबा गौशाला मोड धौलपुर पर इनकी

ई मित्र की दुकान भी संचालित होती थी। घटना से दोनों परिवारों के घरो में, गांव में तथा कॉलोनी में बुरी तरह कोहराम

पत्रकारों के खिलाफ ...

(प्रथम पृष्ठ का शेष)

आई. सदस्यों को राहत तो दी, लेकिन साथ ही स्पष्ट किया कि वह इस मामले में दर्ज प्रार्थमिकियों को रह करने के पक्ष में नहीं है। पीठ ने कहा कि वह इस विषय पर रही है कि इस मामले को सुनवाई के लिए दिल्ली उच्च न्यायालय या मणिपुर उच्च न्यायालय को भेजा जाना चाहिए। ई.जी.आई. ने अपनी रिपोर्ट में राज्य में इंटरनेट प्रतिबंध को मीडिया रिपोर्टों के लिए हानिकारक बताया था। कुछ मीडिया आउटलेट्स द्वारा एकतरफा रिपोर्टिंग की आलोचना की थी और दावा किया था कि ऐसे संकेत थे कि राज्य ने नेतृत्व पक्षपातपूर्ण हो गया था। यह रिपोर्ट दो सितंबर को प्रकाशित की गई थी। मणिपुर के मुख्यमंत्री एन. बीरेन सिंह ने चार सितंबर को कहा था कि एडिटर्स गिल्ड ऑफ़ इंडिया के अध्यक्ष और तीन सदस्यों के खिलाफ एक शिकायत के आधार पर पुलिस ने मामला दर्ज किया है तथा उन पर राज्य में ‘बड़प भड़काने’ की कोशिश करने का आरोप लगाया गया है। मानहानि के आरोप के साथ गिल्ड के चार सदस्यों के खिलाफ दूसरी प्रार्थमिकी भी दर्ज की गई थी।

प्रेस कॉन्फ्रेंस में बेसिर-पैर की बातें करने लगे राष्ट्रपति बाइडन

वियतनाम में पत्रकार के सवाल का जवाब देते हुये बाइडन बहक गये और बिना मतलब की बात करने लगे, तब वाइट हाउस स्टाफ ने उनका भाषण रुकवा दिया और लाउड म्यूजिक शुरु कर दिया

- बाइडन, द्वारा पत्रकारों ने चीन और वैश्विक मुद्दों के संबंध में पूछे सवाल का जवाब दे रहे थे।**

समाप्त होती है, आप सभी का धन्यवाद। एक पत्रकार ने उनसे कुछ सवाल पूछ लिया था। इसके जवाब में बाइडन कहने लगते हैं, हमने स्थिरता को लेकर बात की।

हमने तीसरी दुनिया को लेकर बात की। माफ़ कर दें, दक्षिणी गोलाग्र में अब बदलाव होने लगा है। यह सब कुछ हमारे लिए किसी भी तरह के विवाद का

विषय नहीं था। उनकी यह बातें पत्रकार के सवाल से एकदम उलट थीं और जब वह बोल रहे थे तो सभी लोग हैरानी के

साथ उनकी ही तरफ देखते रहे।

इसी बीच बाइडन की प्रेस सचिव बोलेती हैं, सभी को धन्यवाद। इसी के साथ प्रेस कॉन्फ्रेंस समाप्त होती है। इसके बाद माइक बंद कर दिया जाता है, लेकिन जो बाइडन फिर भी बोलेते रहते हैं और कुछ समझ नहीं पाते। फिर वाइट हाउस के स्टाफ की ओर से म्यूजिक बजा दिया जाता है ताकि मीडिया के सामने किरकिरी न हो पाए। गौरतलब है कि जो बाइडन के साथ पहले भी कई बार ऐसा हो चुका है, जब वह बात करते हुए अपने विषय से भटक गए। यही नहीं प्लेन में चढ़ने के दौरान कई बार वह लड़खड़ा भी चुके हैं।

माना जाता है कि जो बाइडन बढती उम्र के असर से जूझ रहे हैं। इसी वजह से कई बार अनचाहे वाकये देखने को मिले हैं।

छत्तीसगढ़ कांग्रेस की कई समितियाँ गठित

नई दिल्ली, ११ सितम्बर (वार्ता)। कांग्रेस ने छत्तीसगढ़ विधानसभा चुनावों के मद्देनजर कोर कमेट्री, प्रचार समिति, संचार समिति सहित कई समितियों का गठन किया है।

कांग्रेस महासचिव के.सी. वेणुगोपाल ने यह जानकारी देते हुए बताया कि पार्टी अध्यक्ष मल्लिकार्जुन खड़गे ने इन समितियों के नामों का ऐलान किया है। उन्होंने बताया कि कोर समिति का संयोजक प्रदेश प्रभारी कुमारी सैलजा को बनाया गया है जबकि मुख्यमंत्री भूपेश बघेल, दीपक बैज, टी.एस. सिंह देव, डा. चरण दास महंत, ताम्रध्वज साहू और शिव कुमार डडरिया को इसका सदस्य बनाया गया है।

चुनाव प्रचार समिति का अध्यक्ष डा.चरण दास यहंत को बनाया गया है जबकि भूपेश बघेल, टी.एस. सिंह देव, ताम्रध्वज साहू, रवींद्र चौबे, मोहम्मद अकबर, शिवकुमार डडरिया, कवासी लकमा,प्रेससाय सिंह टेकाम, अनिला भेंडिया,जय सिंह अग्रवाल, गुरु रुद्र कुमार, मोहन मरकाम, उमेश पटेल, संत कुमार नेताम आदि शामिल है।

क्या मध्य प्रदेश में संघ ...

(प्रथम पृष्ठ का शेष)

नेता, मध्यप्रदेश की भाजपा सरकार के बारे में विशेषरूप से तथा अन्य भाजपा सरकारों के बारे में आर.एस.एस. के पूर्व प्रचारकों द्वारा व्यक्त किए जा रहे विचारों और भावनाओं को उछाल सकते हैं।

मध्य प्रदेश की शिवराज सिंह चौहान सरकार चुनाव के ऐन पहले यह सब नहीं चाहेगी, क्योंकि चुनाव-पूर्व सर्वेक्षण कांग्रेस की बहुत बता रहे हैं। अभय जैन के साथ-साथ पूर्व प्रचारक होने का दावा करने वाले मनीष काले और विधाल बिंदल नगण्यत जनहित पार्टी के प्रमुख नेता होंगे।

अभय जैन के अनुसार, लोग स्वच्छ राजनीति की आस लगाए हैं, और भाजपा सहित सभी पार्टियां राजनीति के इस पहलू से विमुख हो गई हैं। उन्होंने कहा कि, जनहित पार्टी आगामी चुनाव में भाजपा सरकार को टक्कर देगी।

जनहित पार्टी का गठन करने

वाले, मध्य प्रदेश आर.एस.एस. में जिम्मेवार एवं प्रमुख पदों पर रहे इन वरिष्ठ नेताओं द्वारा रविवार को की गई घोषणा एक ऐसा कदम है जो राज्य सरकार से सत्तारूढ़ पार्टी के लिए समस्याएं खड़ी कर सकता है। इस घोषणा से भाजपा में हर स्तर पर खलबली मची हुई है, हालांकि अधिकांरिक रूप से इसे कुछ असंतुष्ट तत्वों की हरकत मात्र बताया जा रहा है।

लेकिन कुछ लोग हैं जो जनहित पार्टी का एक गुप्त लेकिन ऐसा सकारात्मक प्रभाव भी मान रहे हैं, जो सत्ता-विरोधी वोटों को कांग्रेस की ओर जाने से रोक सकता है और भाजपा की मदद कर सकता है, विशेषकर उन सीटों पर जहाँ जीत का अंतर कम रहा है।

भोपाल के एक राजनैतिक विश्लेषक के अनुसार, संभावना है कि, जनहित पार्टी द्वारा कई मुद्दों पर भाजपा सरकार को घेरने की घोषणा करने के बाद, भाजपा के लिए एक नया सिरदर्द पैदा हो जाएगा।

आरंभ में जनहित पार्टी लोगों में यह चेतना लाएगी कि, मध्य प्रदेश में सत्तारूढ़ भाजपा, पार्टी के संस्थापकों के आदर्शों से बहुत दूर चली गई है और हिंदुत्व के कोर एजेंडा से हट गई है। जैन ने कहा कि, जनहित पार्टी चुनाव में उतरने की भी सोच रही है। इससे सत्तारूढ़ पार्टी के लिए भीषण संघर्ष वाली सीटों पर स्थिति अवश्य खराब होगी।

‘भाजपा नेता...

(प्रथम पृष्ठ का शेष)

चढ़ कर दिखावा कर रहे हैं। पायलट ने कहा कि, भारतीय जनता पार्टी के ये रथ पर चढ़ कर ढोंग कर रहे नेता किसी भी मुद्दे को लेकर पूरे पांच साल धरातल पर नहीं दिखे थे। लेकिन अब चुनाव नजदीक आते ही बरसाती मंडक की तरह चारों ओर दिखाई देने लगे हैं।

राष्ट्रदूत (एचयूपूफ) के लिए मुद्रक एवं प्रकाशक सोमेरा शर्मा द्वारा वतन प्रेस, एच-१५०, रीको औद्योगिक क्षेत्र, चूरू (राज.) से मुद्रित एवं प्रकाशित। संपादक- अंजेश शर्मा, आर.एन.आई. नं. **RAJHIN/2009/28296** जयपुर कार्यालय: सुधर्मा एम.आई.रोड, जयपुर। फोन: २३७२६३४, ४१०३३३३-३४, फैक्स : ०१४१-२३७३५१३, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: २३८६०३१, २३८६०३२,फैक्स:०७४४-२३८६०३३, बीकानेर कार्यालय : कुम्भाना हाऊस, हनुमान हथ्या, बीकानेर। फोन: २२००६६०, फैक्स ०१५१-२५२७३७१, उदयपुर कार्यालय: आर्यड मै नई आर्यड, उदयपुर। फोन: २४१३०९२, फैक्स : ०२९४-२४१०१४६, अजमेर कार्यालय: राष्ट्रदूत भवन, चुंगी नाका के पास, अजमेर। फोन: २६२७१६१२, फैक्स:०१४५-२६२४६६५, जालोर कार्यालय :- जी १/६३, इन्डस्ट्रीयल एरिया, फेस प्रथम, जालोरा। फोन:२२६४२२,२२६४२३, फैक्स: ०२९७३-२२६४२४ **दिण्डोनीसिटी कार्यालय** :- जी १-२०१, रीको औद्योगिक क्षेत्र, हिन्डीनसिटी। फोन: २३०२००, २३०४००, फैक्स: ०७४६९-२३०६००

